



دېښتو

پخوانی تذکرې

لیکونکی

حسب الله رفیع

خپرونکی

د افغانستان اکاډمۍ

د تاریخ او ادب ټولنه

۱۳۵۰

AIRN 452

د افغانستان اکاډيمی

خپرونی: نمبر «۸»



د تاریخ او ادب ټولنی

خپرونی: نمبر «۱۰۲»

د پښتو

پخوانی تذکری

لیکونکی

حبيب الله رفيع

خپروونکی

د افغانستان اکاډيمی

د تاریخ او ادب ټولنه

کابل - دولتی مطبعه
۱۳۵۰ کال دوی «۱»

تړون

د لوی او خواخوږی پښتون

«محمد هوتک» له نامه سره

دارسالة په ۱۳۵۰ لمریز کال د دولتی مطبعی د لنینو چاپ په خانگه کی ترتیب
او یوزرټوکه خپره شوه.

بسمه تعالی

تذکره نویسی و ترتیب کتا بهای شرح احوال و آثار شاعران از زمان قدیم در بین مردم مشرق زمین رسم بوده است. اگرچه به صدها جلد کتاب از همین نوع تذکره یا طبقات شعراء یا مجموعه و منتخب و سفینه و بیاض و جنگ (بضمه اول) از زبان عربی و دری و پهنسو و غیره در تصاریف روزگار از بین رفته و گم گردیده است، باز هم آنچه باقی مانده و بدست ما رسیده به قول یکی از فضلا «اعتر من الکبریت الاحمر» است.

درین گونه کتب بنا از نواد را شعرا السنه شرقیه باقی ماند و اقوال شعرابی را حفظ کرده اند که دواوین ایشان موجود بوده، ولی اکنون مفقود است، مانند دیوان اشعار قدیمترین شاعر شیوا زبان دری حنظله بادغیسی (۱) و ابو عبدالله جعفر بن محمد رودکی (۲) و غیرهما. فن تذکره نویسی در زبان دری بعد از محمد عوفی (۶۲۵ هـ) مؤلف لباب الالباب رواج یافت و صدها کتب تذکره الشعراء تألیف گردید، ولی کتابهای تذکره که پیش از محمد عوفی نوشته بودند، اکنون در دست نیست مثلا مامناقب الشعراء تألیف موفق الدوله ابوطاهر خاتونی وزیر

-
- (۱) به قول نظامی عروضی روزی احمد بن عبدالله خجستانی (مقتول ۶۶۲ هـ) دوبیت را در دیوان حنظله بادغیسی خواند (چهار مقاله طبع دکتور معین) و ازین برمی آید که وی دیوان اشعار داشت.
- (۲) عوفی گوید: اشعار او صد دفتر برآمده است (لباب الالباب ۲۴۶) رشیدی گفت: شعر او را من شمردم سیزده ره صد هزار؟

سلاجقه (حدود ۵۰۰ هـ) را که یکی از قدیمترین این نوع کتب به زبان دری بود. صرف از قول دولت شاه (۳) و حاجی خلیفه (۴) می شناسیم، که در حدود چهار و پنج صد سال بعد از او میزیستند، و این کتاب گرانبها اکنون مفقود است.

در کتب تذکره و اشباه آن بزبان عربی هم، چنین کتابهای کم شده رابوسیله مولفات مابعد می شناسیم، مثلاً قدیمترین کتاب طبقات الشعراء تألیف محمد بن داؤد (۵) و بعد از آن طبقات الشعراء (۶) تألیف دعبل بن علی خزاعی (متوفی ۲۷۶ هـ) که از مهم ترین کتب ادب و شعر عربی بوده اکنون در دست نیست، با وجودیکه مؤلفان مابعد از وجود آن اطلاع داده و هم استفاده کرده اند.

زبان پښتو و تاریخ ادبیات آن بیشتر از تازی و دری بدین فقدان منافع میتلاست، زیرا سر زمین گویندگان این زبان قدیم آریائی، از عصر هخامنشیان و اسکندر تا قرن نوزدهم و زمان استعمار انگلیس برهند، همواره ممر جهان گیران شرقی و غربی بوده و اکثر آثار این زبان، درین گهرو دازهای مستند و طولانی از بین رفته است.

در اوایل قرن دوازده هـ هنگامیکه بعد از مجاهدات طولانی مرحوم حاجی میرویس خان، در قندهار یک حکومت ملی به وجود آمد و مردم بعد از یک قرن دوره اغتشاش و اسارت و مبارزه، روی آرامی را دیدند، منشی در بار شاه حسین هوتک بن میرویس خان که محمد بن داؤد خان هوتک نام داشت و مرد بصیر و نویسنده فاضلی بود، باین نقص زبان پښتو ملتفت گردید، و کتابی در تذکره شعرای پښتو به نام پته خروا نه نوشت ۱۱۴۴ هـ. که از روی نسخه واحد خطی کتابخانه علمه کابل، تا کنون دوبار جا حواشی و تریب و تعلیقات من طبع شده است:

طبع نخستین کابل ۱۳۲۳ ش

طبع دوم تهران ۱۳۳۹ ش

(۳) تذکره الشعراء ۵۸ تا لیف ۸۹۴ هـ.

(۴) کشف الظنون ۲۸۴۲ تا ۲۸۴۳

(۵) الفهرست ۴۸ و کتاب الوزراء و شجاری ۲۵۹

(۶) خزانه الادب ۱۲۱

این کتاب به مفهوم کامل يك تذکره شعراست، که مابه وسیله آن چند کتاب دیگری را هم از اشباه تذکره شعرای پنبنتو شناخته ایم و این کتابها اگرچه مخصوص ذکر شعراء نبوده ولی نمونه هایی از اشعار قدیم زبان پنبنتو داشته است، مانند تذکره اولیاء تألیف سلیمان ماکو (۶۱۲هـ) و تاریخ سوری محمد بن علی بستی (حدود ۶۴۰ هـ) و غیره که درین کتاب ذکر و معرفی آن به تفصیل آمده است .

باری شرح و تعریف چنین کتابهای تذکره شعراء و اشباه و نظائر آن در زبان ملی پنبنتو همواره مطلوب بود، و اینک بناغلی حبیب الله رفیع وردگ عضو فعال و دانشمند انجمن تاریخ و ادب همت گماشت و این رساله را درباره کتب قدیم پنبنتو تا زمان تألیف پته خزانه نوشت، و هر کتاب را به صورت تحلیلی دقیق معرفی کرد .

وی در صدد آنست که جلد دوم این مبحث را در شرح کتب تذکره و نظائر آن که در قرن اخیر نگاشته شده تکمیل نماید .

انجمن تاریخ و ادب چون این رساله را در موضوع خویش که يك شق تاریخ ادبیات پنبنتو باشد مفید دید، به نشر آن اقدام نمود و امیدوار است که در آینده نیز آثار سودمند پنبنتو را نشر نماید .

۶ حوت ۱۳۴۹

عبدالحی حبیبی

رئیس انجمن تاریخ و ادب

دسر خبرې

دا خو ثابتہ او منل شوی خبره ده چې پښتو دافغانستان یو ه لرغونی او تاریخی ژبه ده چی دزرگونو کلو نو په اوږدو کې : افهام او تفهیم پری شو ی، ډبرلیکو نه پری لیکل شوی ، شعرونه او سندری پری ویل شوی او رسالی او کتابونه پکی لیکلی شوی دی ؛ او په پښتنوگي عالمان او پوهان تیر شوی ، لیکوا لان او شاعران پکې منځ ته راغلی او دتوری او قلم خاوندان یی وار په وار ټولنی ته وړا ندی کړی دی ، چی کار نا می به یی د تل له پاره دملی تاریخ په رنگینو پاڼو کې په زرینو کر ښو لیک وی .

خوله دی سره - سره دپښتنوپه خاوره باندی دخارجی یرغلگرو او متجاوزینو دتارپا کو نو اویر غلونو او د داخلی اړ دوړو نو اوپښنو په اثر پښتو ته لکه څرنګه چی لازمه وه په هغی اندازه پاملرنه نه وه شوی اوهم که دتاریخ په ځینی دورو کې رو زل شوی او پالل شوی وه ، اود لویکانو، غوریانو ، سور یانو ، لود یانو، هو تکیانو او نورو شاهی او علمی کورنیو نه خوا لوړ مقام ور ته ورکړل شوی و خو په ځینی نورودورو کې بیخی له نظر ه لو ید لی وه او حتی د ځینی قصدی دبښنیو په اثر له صحنی څخه ایستل شوی او دپخوا نی روزنی درو ښانه لمر مخی ته یی هم وریشی درول شوی وی .

له نیکه مرغه د«تذکره الاولیاء»، «بتهی خزانی» او نورولر غو نو آثارو په پیدا کید لو سره دپښتودرو ښانه ماضی له مخ څخه څه

ناخه پرده پور ته شوه او داقیمتی آثار د پښتو ژبی دنوی تاریخی دوری سره دهغی دلرغونیرو بښانه تاریخی دوری د نښلو لو دکړی په حیث ثابت شول چسپ دپښتو ژبی تاریخی تسلسل یی له تزلزل څخه خو ندی کپ اوخصوصاً دپتی خزانی له قیمتی غمیو څخه دپښتو ژبی په هره برخه رڼا ولو یده او دپښتو ژبی د سوا بقو ، آثارو ، اشعارو ، لغاتو اونورو دغنا اوپو خوالی په بابیی ډیر څه ز مون تر لاسه را ورسول چسپ په خپل وار به مفصلی خبری پری وکړو .

نو :

دا اثر هم چي دپور تنيو قيمتی آثارو په رڼا کي د پښتو په يو شمير لرغونو تذکرو رڼا اچوي دپښتو د لرغونو آثارو سره دپيژندگلوۍ په منظور ليکلی شوی دی .

په دی اثر کي د پښتو هغه تذکری چي یا خویي مستقیماً خو پانی ، یا ټولی لاس ته راغلی او یا یی په غیر مستقیم ډول مطالب موندنه را رسیدلی او له نامه سره یی اشنا شوی یومعرفی کپری ؛ داهم باید و وایو چسپ دپښتو پخوانی تذکری ددی اثر په معرفی شوو تذکرو پور ی مصوری نه دی ، بلکه زه باور لرم چي د پښتو زیات شمیرداراز تذکری اوقیمتی آللویه وړک ، سوی ، په زړو قبرونوکی خښ او یا په زړو کورونو کی د «تبرک» له پاره دو دونو ته پرا تهوی ؛ همدا راز دپښتو انتخا بی آثار او مجموعی ډیری زیاتسیدي چې په دی اثر کي په لنه ډول څو کتا بونه ښو دل کپری .

ددی سلسلی بله برخه اوسنی هغه تذکری دی چي او منیو لیکوالو لیکلی او پخوانی او اوسنی شاعران او ادیبان یی پکی معرفی کړی دی ؛ دابرخه په نوی او انتقادی ډول لیکله کپری چي د دی سلسلی دبشپړتوب له پاره به یی « دپښتو او سنی تذکری » په نامه په خپل وار په څا نگړی ټوک کی وړاندی کړو .

حبيب الله «رفيع»

کابل - باغ بلا مينه

۱۳۴۹ ر ۱۷

دمطالبو فهرست

مخ	سرليك
١	تذكرة الاولياء
١	دتذكرة الاولياء دليكلو وخت
٢	دتذكرة الاولياء ليكونكي
٣	دتذكرة الاولياء محتويات
٣	دتذرة الاولياء نشر
٧	دتذكرة الاولياء نظم
٨	دتذرة الاولياء سوچه لغات اومحاورې
٩	دتذكرة الاولياء ليك دود
١١	دتذكرة الاولياء دنشر نمونه
١٣	له تذكرة الاولياء شخه د نظم نمونه
١٥	تاريخ سوري
١٦	دتاريخ سوري دليكلو وخت
١٦	دتاريخ سوري ليكونكي
١٦	دتاريخ سوري محتويات
١٧	دتاريخ سوري نظم
١٨	دتاريخ سوري سوچه لغات
١٨	دتاريخ سوري دنظم نمونه
٢٠	اعلام اللوذعي في اخبار اللودي
٢٠	داخبار اللودي دليكلو وخت
٢١	داخبار اللودي ليكونكي
٢٢	داخبار اللودي محتويات
٢٢	داخبار اللودي نظم
٢٢	داخبار اللودي سوچه لغات
٢٣	داخبار اللودي دنظم نمونه

سرليک

مخ

شيار

دلرغوني پښتانه

۲۴

دلرغوني پښتانه دليکلو وخت

۲۴

دلرغوني پښتانه ليکونکي

۲۵

دلرغوني پښتانه محتويات

۲۵

دلرغوني پښتانه نظم

۲۵

دلرغوني پښتانه سوچه لغات

۲۶

دلرغوني پښتانه دنظم نمونه

۲۶

دغرغښت نامه

۲۸

دغرغښت نامې دليکلو وخت

۲۸

دغرغښت نامې ليکونکي

۲۹

دغرغښت نامې محتويات

۲۹

دغرغښت نامې سوچه لغات

۳۰

دغرغښت نامې دنظم نمونه

۳۰

دبستان الاولياء

۳۱

دبستان الاولياء ليکونکي

۳۱

دبستان الاولياء دليکلو وخت او محتويات

۳۲

دبستان الاولياء نظم

۳۳

دبستان الاولياء سوچه لغات

۳۳

دبستان الاولياء دنظم نمونه

۳۴

تذکره اوليای افغان

۳۵

دليکلو وخت اوليکونکي

۳۵

دتحفه صالح

۳۷

دتحفه صالح ليکونکي

۳۷

دتحفه صالح دليکلو وخت او محتويات

۳۷

دتحفه صالح نظم

۳۸

دتحفه صالح دنظم نمونه

۳۸

دکليد کامراني

۴۰

دکليد کامراني ليکونکي

۴۰

دکليد کامراني دليکلو وخت

۴۱

دکليد کامراني محتويات

۴۱

دکليد کامراني دنظم نمونه

۴۱

٤٢	سرليک
٤٢	اولياى افغان
٤٣	داولياى افغان ليکونکى
٤٣	داولياى دفغان دليکلو وخت
٤٤	داولياى افغان محتويات
٤٤	بياض
٤٤	دبياض ليکونکى
٤٤	دبياض دليکلو وخت او محتويات
٤٥	دبياض نظم
٤٥	دبياض دنظم نمونه
٤٧	پټه خزانه
٤٧	دپټې خزاني ليکونکى
٤٩	هوټک او دهوټکو دوره
٥٠	دپټې خزاني دليکلو وخت
٥١	دپټې خزاني محتويات
٥٢	پټه خزانه له کومه شوه ؟
٥٣	دپټې خزاني قلمى نسخې
٥٧	دپټې خزاني ماخذ
٥٨	دپټې خزاني نشر
٥٩	دپټې خزاني نظم
٦٠	دپټې خزاني سوچه لغات
٦١	د پټې خزاني دنشر نمونه
٦١	دپټې خزاني دشعر نمونه
٦٣	ددې دورې هغه آثار چې د تلکرو وحيثيت لري
٦٣	مخزن الاسلام
٦٤	دپښتو يوه بې نومه قلمى مجموعه
٦٤	چمن بى نظير
٦٥	يو پښتو قلمى جونگ
٦٥	گلشن روه
٦٨	کلید افغانى
٦٩	د پښتونخوا دشعر هارو بهار
٧٠	بهار گلشن افغانى

٧١
٧١
٧١
٧٢
٧٢
٧٣
٧٣
٧٤
٧٧
٧٧
٨٢
٨٤
٨٥
٨٧

سر ليك

جشن نوروزي

بهار نوروزي

بهارستان افغاني

شكرستان افغاني

گلزار مدينه

بهار جانان

يادونه

ماخذ

فهرستونه

دخلكو نومونه

دخايو نومونه

دتيرو نومونه

دكتابو نومونه

متفرق نومونه

سمون ليک

له درنو نوستونکووخه هيلهده چي له لوستلو نه مخکي به دالاندي
غلطي سمې اويابه په نوستلو پيل وکړي :

سم	کړينه	ناسم	مخ
پښتنو	۲۶.۱۳	پښتنو	۵.۲
ورکړه	۳	ورکړه	۷
نظمو نه	۱۶	نظ او نه	۸
کې	۱۳	کښې	۹
ژبه	۳ (له پای نه)	ژبه	۱۷
له منځه	۱۶	له منځه	۲۱
شيخ رضی	۶.۷	شيخ حميد	۴۱.۲۳
پښتانه	۱۴	پښتانه	۲۴
به وکړې!	۱۴	وکړې!	۳۲
له خولې	۲۳	خولې	۳۲
شيخ امام الدين	۱۹	شيخ قاسم	۴۲
رباعی	۸	باعی	۴۶
ددري قصيدو	۲ (له پای نه)	ددې قصيدو	۵۹
ديوه	۴	يوه	۶۰
(زيات دی)	۹	يې	۷۰

((۱))

تذكرة الأولياء

«تذكرة الأولياء» تر اوسمه دپښتو لومړۍ نۍ تذکره ده چې مورې يې پیژنو او شو پانې يې لاس ته راغلي دي ، تر دې تذکرې دمخه په پښتو کې موږ ته تذکره څه چې حتی «دسالوونمه» څخه پرته بل منشور کتاب هم نه ؤ معلوم ؛ نو دادی تر ټولو دمخه لازم گڼم چې تذکره الاولیاءو پیژنو او هغه معلومات چې ددی کتاب په باب ز موږ محترم محققینو لیکلي دلته راغوښه کړم .

د تذكرة الا و لىاء دليکلو وخت :

تذكرة الاولياء له ۶۱۲ هـ، ق څخه، را وروسته تالیف شوی خو دا پوره معلومه نه ده چې په همدې پورتنی که په کوم بل را وروسته کال به لیکله شوی وی؟ خو هو ! دلیکلو اود مواد و راغوښه ولو اقدام خو يې په همدې پورته، کال شوی دی ؛ لکه په دې باره کې چې په خپله سلیمان ماکو د تذکرې لیکونکي وايي: «... په سن دوولس شپږ صوه (سوه) دهجری نللی وم او دپښتنخا (پښتونخوا) په راغو او کلیو گر څیدم او مراقد اولیا او واصلینو می پلټل او په هر لوري می کا ملان موندل او د دوی په خدمت خا کېای اوهر کله په سلام ورته ولاړ ، چې له دې سفره په کور کښیښتم او تنه کی می وچا و دلی دپښو بیایا څیدو لم او له څښتنه می مرستون شوم چې احوال د هغو کاملا نو وکارم او دوی چې هغه ویناوی پاته کړی او پښتانه، په نولی اوس ... ، (۱)

زمونن تذکرة الاولياء لکه دشيخ عطار تذکرة الاولياء غوندى يوازی د اولياؤ د زهد او تقوى کيسی نه کوی بلکه دهغوی سیر ، اخلاق ، کور نی ، دژوند زمانه، او ادبی مقام بیل-بیل رابییی ؛ همدا رنگه په دی تذکرة کې هغه مستند معلومات را ټول شوی کوم چی د دی تذکرې سترگور مولف پایه خپلو سترگو لیدلی او یایی دپښتو نخوا له کلاصلا نو څخه او رید لی دی اودا تذکره یی وروسته له ډیر وبلتنو اولیدنو کتنو لیکلی ده چی په دی سبب دا دپښتو یوه مستنده اوموثره تذکره ده خوله بده مرغه چی پرته له اوو مخو ددی تذکرې نورې پاڼې له منځه تللی دی او دا اووه مخه هم د هیواد دپیاوړی محقق پوهاند عبدالحي «حبیبی» په زیار پیدا شوی او هم دنو موړی محقق له خوا په لومړی ټوک «پښتانه شعراء» او د ۱۳۱۹ هـ ش کال په کابل کالنی کی زینگو گراف شوی دی . دا تذکره سر بیره پردی چی د پښتو او لیاؤ او غار فانو اخلاق او احوال بیانوی د دوی دکلام نمونی هم لری اوهم د دوی روحانی مقامات او د تصوف برخه څر گندوی ؛ نو له دی جهته موږ دا تذکره د تذکرة الاولياء او تذکرة شعراء تر منځ یوه جامع، نسخه گهلی شو . (۲)

د تذکرة الاولياء لیکونکی :

ددی قیمتی کتاب لیکو نکى سلیمان دبارک خان صابزی ماکو زوی دی چی دکندهار په ارغسان کې او سیده ؛ لکه په دی باره کې چی دی په خپله له حمداو نعت څخه وروسته وایی : «... اما بعد زه غریب خاوری سلیمان زوی دبارک خان ماکو صابزی چی په ویا له دارغسان هو سیرم او په دی مز کوپا ئیرم ...» (۳) د «ماکو» قام په باره کی استاد حبیبی د پښتو ادبیاتو د تاریخ په دوهم ټوک کی داسی لیکي : «دماکو قوم تر اوسه هم لږ تعداد هوری اوسی او په ابدالیو (دزانیو) کی شاملیری...» (۴)

لکه موږ مخکی هم ولو ستل چی سلیمان ماکو د تذکرة الاولياء د لیکلو له باره په راغو او کلیو گرځید لی ، داو لیاؤ او واصلینو مراقدی پلتهلی او په هر لور یی کلاصلا نو ندلی ، هغوی ته په

سلام ولاړ اود هغوی خد مت یی کړی دی چی بالاخره او ورو سته له دی سفره یی دخپل دی گټو رآرپه تالیف پیل کړی او د پښتو دالو مړنی او قیمتی تذکره یی دعمل ډگر ته را ایستلی ده ، خو د افسوس خای دی چی دا تذکره پو ره لاس ته نه ده راغلی او نیمگړی ده نوکه خدای وکړه او ددی تذکره نوری پانې هم لاس ته راغلی دپښتو په ادبی تا ریڅ کې به ستره اضافه وی .

د تذکرة الاولیاء محتویات :

د دی تذکره په مو جوده اوومخو کې دپښتو دالان دی خلور تنه، عار فان پیژ ندل شو ی او ددوی دکلام نمو نی راو پلی شوی دی :

- ۱ - قدوة الوا صلین شیخ مشا یخ بیتنی .
- ۲ - شیخ ملکیار .
- ۳ - شیخ اسما عیل .
- ۴ - بختیار .

دا هغه خلور تنه د پښتو عار فان دی چی ددی تذکره له مو جوده پآهو څخه لاس ته راغلی، خو هو که داتذکره ټوله لاس ته راغلی وای ممکن چی ددی نورو پښتنو عار فانو او ادیبانو له خیرو سره هم آشنا شوی وای .

د تذکرة الاولیاء نشر:

څرنکه چی دتذکرة الاولیاء نه مخکی دموب لاس ته دپښتو بل کوم منشور اثر نه دی راغلی نو له ی بله نه شو کولای چی ددی تذکره نشر د هغه وخت له نورو نشرو سره پرتله کړو؛ خو ددی تذکره دنشر دپو خوالی له مخی دومره ویلای شو چی دپښتو نشر له دی تذکره نه مخکی هم اوږده ماضی تېره کړی ده او لکه په دی لړ کې چی مورته د ۲۰۰ هـ ق کال په حد ود «دسا لو وږمه» په نامه یو بل منشور کتاب هم معلوم دی خو څرنکه چی دنو مو پی کتاب متن زموږ په لاس کې نشته او یوازی دپتی خزانی دلیکنی په استناد (۵) یی محض په نامه پېژنو اوبس نو

ځکه د تذکرة الاولياء نثر لو مړی نثر دی چی زموږ لاس ته راغلی خو بیا هم باید و وایوڅرنگه چی د تذکری قول متن په لاس کې نشته، نو په قطعې توگه حتی د تذکری په خپل نثر کې هم قضاوت نه شو کولی اوددی تذکری د نثر قول خصوصیات نه، شو بیانولی خو بیا هم هغه نظریات چی د پښتو محققین یی ددی تذکری دنثر په باب لری دلته سره له خپلو نظر یاتو لیکل غواړم .

پو هاند حبیبی ددی تذکری دنثر په باره کی داسی لیکي :
 تردی دمخه د پښتو نثر کومه منشوره نمونه موږ ته نه ده معلومه چی پخوا به د پښتو نثر څنگه و ؟ اوڅه سبک او ډول یی لاره ؟ خود سلیمان ماکود نثر پوخوالی او متانت داراته څرگندوی چی ددغه عصر نثرونه به دغسی پاڅه وو او لکه دپارسی نثر چې هم په دغو غزنوی او غوری دو رو کې متین ، بوخ اوخوږو ، د پښتو نثر به ښه او د فصاحت اصولوته نژدی و (۶) بیا ورو سته پسی لیکي : دا نثرونه که په تحلیلی سترگه وکتل شی ترد غو درو عوا ملو لاندی یی نشوو نما را ته ښکاره کیږی او په هغه ادبی محیط کی چی دی نثر وجود موندلی و هم دا دری عوامل موجود وو :

۱ - د پښتو ژبی خپل اثر چی سلیمان پښتون و او د پښتو ژبی ویو نکي و نو طبیعی ده چی دغه عامل به دده د نثر پر ادبی بنیه او جوړښت پوره اثر در لود او ښایی چی ترده دمخه چی کوم نثران موجود وو دهغو دلیکوسبک به هم پرده درو ند اثر لاره .

۲ - په پارسی ژ به کی چی کوم ادبی حرکت موجود و او د سلیمان ماحول یی نیولی و ضرور به یی دده پر نثر هم اثر کړی وی . په دغه عصر کی پارسی نثر رشد موندلی و هم په غزنوی ، هم په خراسان ، هم په هند کی خپل عروج ته رسیدلی و «تاریخ بیهمی» او «زین الاخبار» اود محمد عوفی «لباب الالباب» او «جوامع الحکایات» او «تاریخ سیستان» او بیا «طبقات ناصری» اونور کتب ددغه عصر مهم منثو را آثار دی ځکه چی پښتو هم ددغی

ادبی چاپیر به منخ کی ژو ند کاوه نو بی اغیزی هم طبیعی دی .

۳ - په دغه عصر کې عربی ادب او عربی ژبی هم پوره او بشپړ اثر کړی ؤ ، په خپله ، پارسی نثر هم په ابتدا کې تر دغه اثر لاندی نشو و نما وکړه . د « ۵۰۰ هـ » په حدودو کې چی کوم پارسی منشور کتب ولیکل شوه ، د عربی ژبی اغیزی پکې خو گندی دی ځکه ، چی پښتتا نه هم د عربی ثقافت سره په دغه زمانه کې پوره ارتباط لری پر پښتو هم د عربی اثر شوی دی .

د سلیمان ماکو په حیا تسی محیط کی دغه دری سایقه موجود وو ، چی هر یو پر ادبی تحول اودلیک اونثر پردول باندي طبعاً اثر کوی اوزه ترهم د غودرو عواملو لاندی د سلیمان نثر تحلیلوم . (۷)

نو مو ږی بنا غلی دا دری پور تنی عنوانو نه (پښتو توب ، دپارسی او عربی اغیزه) په بشپړ ډول سره خپړلی خو څرنگه چی دلته ، د ټولو لیکل اوږدې نوځکه دهغه بحث لنه یزلیکم :

د تذکرة الاولیاء نثر د پښتو توب نه خوا دوه ډوله دی چی لومړی یی دادا طرز اوجمله بند ی او دوهم یی د عباراتو تلفیق او سره نښلول دی . د پښتو توب له پلوه که دده نثر وسپړ و روان او بی تعقیده دی ، جملی یی دور ځنی مکانی رنگ لری ، عبارات یی لنه - لنه او واضح دی اود پښتو ډیر زا په او مهجو ر کلمات لری .

همدا رنگه د پارسی ژبی اثر هم د تذکرة الاولیاء په انشاء کی شته ، په دی نثر کې ځینی تر کییو نه او جملی شته چی خاص د پارسی رنگ لری لکه د مضاف الیه دمخه راوړل یاد پارسی کلمو استعمال لول او همدا رنگه د تذکرة الاولیاء په نثر کی تر پارسی نه د عربی اغیزه زیاتمه ده او علت یی همدا دی چی عربی په دی وختو کی د پښتو دینی اودرسی ژبه وه ؛ مثلاً فعل یی تر خپلو متعلقو مفا عیلونه دمخه ، راوړی چی دا د عربی ژبی خاصه ده او همدا رنگه د عربی کته مته تر جمله لکه : « نقل کاوه شی » چی د

«نقل» یا «حکي» پښتو تر جمده . (۸)

دثذ كره الاو لياء دعر بى تر تا ئير لاندی راتلل دپښتو يو بل محقق بنا غلى قيام الد ين «خادم» داسى بيان كړى : غټه خبره چى په دى نثر كى نظر ته راځى داده چى په دى كى دعر بى رنگ معلو مېرى ، جمله بندي او ادابى دعر بى دتا ئير لاندى دى ، زه دانه شم ويلاي چى هغه وخت گو ندى د پښتو طبيعى آهنگ دغسى و ، بلکه كيدى شى چى خپله سليمان دعر بى تعليم يافته اوسى نوده چى پښتو نثر ليكلى دى طبعاً دعر بى دائر لاندى راغلى دى ، دسليمان په عر بى تعليم باندى دا خبره هم دلالت كوي چى دده په نثر كى عربى الفاظ لكه قطب ، قدوة الوا صلين ، مراقد او داسى نور شته او صحيح خبره داده چى په دغه وخت كې پرته له عربى څخه بله د تعليم ذريعه وهم نه .

دا چى موږ وويل دده په نثر كى دعر بى اثر معلو مېرى د لاندى جملو څخه ښه څرگندېږي :

۱ - وايم حمد او سپاس دلوى خاوند .
۲ - نقل كا ندى چى شيخ بيتنى هو سپده په غره دكسى باندى .

۳ - سپښن نه درلود زامن .

۴ - خدای مهربان داسماعيل به برکت سر بن ته نصيب كړى ه دونى زامن چى اوس تر وس تېر شو گڼون دهغو .
۵ - ډكه شوه مخكه دپښتنخاد دوى په كول ...

په پور ته جملو كې دعر بى رنگ څر گند دى ، څوك چى د عربى سره اشنايى لرى هغو ي په خپله پوهېږي . زه نه غوا ږم چى دنحو او جمله بندي داصولويه بيان چى يو رقم تحصيل د حاصل يې گڼم ، خپل مضمون اوږد كړم ... هو ! دو مره قدرى به وږايم چى دغه جملى نن ورځ موږ په پښتو كې څه رنگ اداكوو ؟ وگورئ ! :

۱ - دلوى خاوند حمد اوسپاس وايم .

۲ - داسى نقل كاندى چى شيخ بيتنى د كيسى په غره اوسېده .

۳ - سپرین زا من نهدر لودل .

۴ - مهربان خدای داسماعیل په برکت سپرین ته دو نی زامن

وړکړه چی اوس د هغو گڼو ن تروس تېر شو .

۵ - د دوی په کهول د پښتونخوا مخکه، ډکه شوه . (۹)

مطلب داچی د تذکرة الا ولیاء نثر موجز اوله ادبی مزایا و څه دی له سجع او موا زنی څخه تر ډېره حده په څنګ دی او لکه د روښنا نیانو او اخوند دروېزه دوی نثر غوندی له تصنع او تکلف څخه بالکل خالی دی ؛ په ځینسی ځایو کې دترنم حروف هم راوړی - دترنم حروف دپښتو په اولسی ادبیاتو کې ځای په ځای پیدا کړی خصوصاً په لنډیو کی ستره برخه لری او دپښتو زیات تره لنډی همدا دترنم په حروفو ختمېږی لکه په دی لنډی کی: «دزړه په سر می اور بلیری * که څوک تو دېری زما خواته دی راجینه» په تسهله الا ولیاء کې دترنم دحروفو په را وړلو سره په هغه کلمو کې څه نه څه سجع هم منعته راغلی لیکن داسجع یو طبیعی رنگ لری او تکلفی خوا یی کمزورې ده نوڅکه په او ریډونکو ښه لگی او لکه د روښانیانو او اخوند درو یزه دوی نثر غوندی سپری یی په ویلو نه ستړی کېږی او دکوم تکلیف احساس نه کوی .

د تذکرة الاولیاء نظم :

هغه نظمونه چې په تذکرة الاولیاء کې را غلی خاص ملی رنگ لری او لکه مخکې مو چې ویل د تذکرة الاولیاء په نثر کی د عربی او پارسی تاثیر ښکاري خو نظمونه یی څرنگه چی په داسی وخت کې ویل شوی چې هغه وخت د عربی تاثیر په داسی ځایو ډېر کم و نوڅکه د عربی او پارسی تاثیر نه پکې ښکا ډېری اوبه داسی ملی وزن ویل شوی چی له ویلیدی سرو دو نو سره سر لگوی اودنورو آریا یی ژ بوداشعارو په وزن او ترتیب دی او هماغه راز مطالب پکې ځای شوی دی . چې خصوصاً په دی برخه کې دبیت نیکه شعر دیادو ل سوو ډ دی مثلاً لکه په ویدا کی به چې ویل کیدل : «خدای دزوندون وا کمڼ دی ، مالک الملک

دی ، دی ښاغلی کورنۍ سر و ته ورکوی ، نو خدایه مون ستامری
 یو بی او لا ده بی ښیګنۍ مومه وژنه ... » (۱۰) نو همدا رنگه
 بیت نیکه هم ویل :

« داوگری ډېر کړی خدایه ! لویه خدایه ! لویه خدا به! » (۱۱)
 چی ورو سته به یې په نمو نه کسې راوړو ؛ یالکه، دشیخ ملکیار
 داحما سی او رزمی سنلره : «څښتن مومل دی» (۱۲) چی په
 خاص ملی وزن او د پښتنی روح سره سم ویل شوی ده؛ که څه هم
 دشیخ اسماعیل پارکي د عربي اودری اشعارو په ترتیب دی خو څرنگه
 چی دپارکي مذهبی رنگ لری او هغه وخت په مذهبی چا رو
 کې عربي زیات د خل در لودنو ځکه څه نه څه، دعر بی اثر
 پکې لیدل کېږی خو بیا هم دپښتوزیات سوچه لغات پکې راغلی
 چسې ورو سته، به پرې وغږ ېږ او همدا رنگه دقطب بختیار شعر هم
 په ملی وزن دی .

هغه نظمو نه چسې په تذکرة الاولیاء کې راغلی هر یو
 هم دموضوع په لحاظ اوهم دوزن او ترتیب په لحاظ سره پیل - بیل دی.
 مطلب داچې دا ټول نظاونه په سوچه پښتو لغاتو ښکلی شوی ، د
 پښتو په ملی اوزانو برابر دی اوله آریا یی سندرو سره سر لگوی .

د تذکرة الاولیاء سوچه لغات او محاورې :

تذکرة الاولیاء سر بېره پردی چې زموږ لاس ته دهغه وخت
 نظم او نثر را رسوی، ډیرداسی بوبه پښتو لغات او سوچه
 محاورې هم راپه گو ته کوی چسې اوس له استعماله لویدلی دی .

دبو به لغاتو په برخه کسې یې دالاندی لغات د یادولو وړ دی
 مثلا دگرو هیدل مصدر دگرویدن او عقیده کر دن په معنی پسه
 تذکرة الاولیاء کسې د همدی څخه « وگرو هېد » په فعلی ډول
 دگروید په معنی راغلی دی ، یا «پارکي» د شعری قطعی په معنی ،
 همدا رنگه «ستر څښتن» د لوی خدای ، «گڼون» دگڼلو او شمېرلو،
 «دښمن» د دښمن ، «جوبله» دجنګ، «کول» دکور نی او کهول «ستانه»
 دولی ، «تاټوبی» د مسکن ، «سوبه» دفتح ، «نړی» د دنیا ، «خرڅ» د


خجل او شرمنده ، «ميشت» د استوگني او «هسك» د اسمان په معنی استعمال شوی دی چې په دی پور تنيو لغاتو کې اکثره داسی لغات دی چې او س په محاوره کې نشته او که په ليك او ادب کې راننو تی وی هم له همدی کتاب څخه ور ته راغلی او ددی کتاب دپاڼو دپیدا كیدو نه مخکي څوك نه وو ور سره اشنا . همدا رنگه ځینی سو چه اصطلاحات او محاورې هم پکې راغلي چې دپښتو توپ له بلوه دزيات قدروردي لکه: «تپاکي می وچاو دلی دپښو» چې مطلب یې خپل کورته راتگ ، هو سایي او د سفر د سترتیا لیری کیدو وخت دی، یا مثلا «له خښتنه مې مرستون شوم» چې مرستون دلته دممدغو نښتلو معنی لری او همدا سی نور ...

د تذكرة الاولیاء ليك دود :

په تذكرة الاولیاء كښي د پښتو مخصوص توری لکه : پ،خ* ،خ، ډ،ږ،ښ،او ن په همدی اوسنی شكل ليكل شوی ، دك توری ته هم كې ږ وركوی او «ك» یی ليكي ؛ «و» ، «ه» او «ی» ډېر كم دحر كاتو او خو څښلوله پاره استعمال شوی دی ؛ د «دی» «می» او «یی» ضمیر ونه بی له «ې»(د،م،ی) ليكي ؛ یوه په زړه پوری خبره داده چې په تذكرة الاولیاء كی د«چي» توری هم په «ی» یعنی «چي» ليكل شوی چې اوس هم ډېر ليكوال داتوری په «ی» ليكي چې په دی ډول سره تلفظ ، ادا او گرامری قواعده و ته لڼه پږی .

د سليمان ماكو داملاء نمونه په دی ټوټه كې وگوزیء ! :
 « ... اما بعد زه غریب خاوری سلیمان خوی دبارك خان ماكو صابزی چې پ و یاله دارغسان هو سپرم اوپ دمز كو پائیرم پسن

* له دی نه بریښی چې دپښتو د «خ» توری په پخوا وختو کې هم په همدی شكل ليكل كیده خو وروسته - وروسته بیا د «خ» په شكل او یاد «ج» (چې لاندی او باندي یو یو ټكی لری) په بڼه رواج شوی او په دی وروستیو وختو کې بهر ته خپل اصلی شكل ته را اوښتی دی .



د «تذکره الاولیاء» دقلمی نسخې دلوهری مخ عکس
چې نقل یې په «۹» مخ کې وړاندې شو

دوه لس شپږ صوه د هجري تللیوم اود پښتنخاپ راغو او کلیو
گرځیدم او مراقده د اولیاء او اصلینوم پتلل اوپ هر لوری
م کاملان موندل او ددوی پ خدمت خاکپای وم او هر کله پ سلام
ور ته ولاړ چي له دسفره پ کورکښ کښینستم او تنها م
وچاودل دپښو بیا پاخیدو لم او لهڅښتنه م مرستون شوم چی احوال
د هغو کا ملانو وکاږم او دوی چی هغه ویناو پات کړی د او پښتا نه
پ لولی اوس « (۱۳)

له پور تڼی املایی نمو نی څخه دارا خر گنده پږی چي د
تذکرة الاولیاء املاء نسبت نورورا وروسته کتابو لکه مخزن
الاسلام ، خیر البیان او... ته ډېره له اوسنی املاء سره اړخ لگوی
خو هو په ځینو ځایو کي داسی ځای «ه» یا «ی» دزور او زیر
له پاره استعمالوی چي پخوا نیو هیڅ نه ده استعمال کړی لکه
«له دی سفره» اما په ډېرو ځایو کي بیا مجهولی یی گانې څه
چي حتی معروفی یی گانې هم نه لیکي لکه په دی جمله کي:
«پات کړد» چي بنا یی : «پاتې کړی دی» یې لیکلی وای چي
په «کړی» او «دی» کي یې معروفی یی گانې پرې ایښی دی .
خو په هر حال دده املاء ترده را وروسته پښتو کتابونو نه اوسنی
املاء ته ډېره ورته ده او خصوصاً دپښتو د مخصوصو تورو لیکل چي
ټول یې په همدی او سنی شکل لیکلی او سره له دی چي حتی
اوس هم ځینی خلک «ن» د «تس» «خ» د «ج» (یو ټکی لاندی او بل
باندی) او «خ» په شکل او هم «گ» په دري شکل «گ» لیکي اما
دده په املاء کي یې همداوسنی کره او منلی اشکال راغلی
دی .

تذکرة الاولیاء دنثر نمونه :

«نقل هسي کا ندی یار انوجي په روز گار دشېخ بېټنی کي
دده ور ورجي سپږن نو میه او پو شېخ هم خورا گران ؤ ، نه در لود
زمان او هرکله به (یې) ویل خپل ورورته، بیټنی خپل زوی اسماعیل
ور کاوه او لوی سود سپږن به کاله خدای مېر بان داسما عیل
په برکت سپږن ته نصیب کړه دونی زمان چسي او س تر و س

نقل سے کانگری یا الفیجی پ روزگار و شرح
 کس دود و اور جی سرمن نوصید او نیر شرح
 خوراکران و سرمن نور لیزا من او سر کت
 جیل و عورت سخن لیل جوی اسطعا و کار
 اولوی سر دسر من بیجا اصدان کاروان
 اسجا عیل پ سر کت سر من بیجا
 دو کت زان جی او سر روستی کتوان
 اسطعا عیل و سر کت سر من بیجا
 سر کت سر من بیجا کت سر من بیجا
 سر کت سر من بیجا کت سر من بیجا
 سر کت سر من بیجا کت سر من بیجا
 سر کت سر من بیجا کت سر من بیجا
 سر کت سر من بیجا کت سر من بیجا
 سر کت سر من بیجا کت سر من بیجا
 سر کت سر من بیجا کت سر من بیجا

د «تلا کرة الاولیاء» د قلمی نسخی یو بل مخ
 چې نقل یې په «۱۱» مخ کې وړاندې شو

تېر سو گڼون دهنو ، داسما عيل مرقد مبارك واقع دى د كسنى
پر غره ، چې زه هلته تللى وم ، نقل كالنې چې بېټني سپين پيړي
شو ، نوده په هر كله خېټن ستايه اورب ته به (بي) درخواست كناوه
چې زما په كاله او دسرېبن اوغر بېټني په كور كې بركت كښېږده
با دار قبول كړه دده درخواست پكه شوه مزكه د بېټنو نخوا د دوى
په كېول ، (١٤)

له تذكرة الاولياء خغه د نظم نمونه : د بېټني خدایه - ٧

لویه خدایه - لویه خدایه ،
غور و لار دی در نا وی کي
دلته دی داغور و لمني
داوگری ډېر کړی خدایه
دلته لېر زموږ با اور بل دی
ووړ کورگی دی ووړبور جل دی
بل دچا په مله تله نه یوتان
هسک او مخکه نغښته ستاده
د مړی و وده له تاده
دا پالنه ستاده خدا یه
لویه خدایه - لویه خدایه

«بیت نیکه» (١٥)

ددی برخی حواشی او مراجع :

- ١ - تذكرة الاولياء هغه قلمي پاڼې دی وکتلی شی چې د لومړي ټوک پښتانه شعراء د ٦٤ او ٦٥ مخو اود کابل د ١٣١٩ کال کالني د ١٧٤ او ١٧٥ مخو تر منځ زینگو گراف شوی دی. (اوهمی دوه مخه مخکې وړاندې شول) .

- ٢ - دښتو ادبیا تو تاریخ دېو هاند حبیبی تألیف - دوهم ټوک ، دوهم چاپ - ٢١٣ مخ .
- ٣ - په پښتانه شعراء او کابل کالنی کی دی د تذکره الاولیاء قلمی پانې وکتلی شی .
- ٤ - دښتو ادبیا تو تاریخ ٢١١ مخ .
- ٥ - پته خزانه - لومړی چاپ - محمد هو تک تألیف ٥٩ او ٦٠ مخونه .
- ٦ - دښتو ادبیا تو تاریخ ٢١٣ مخ .
- ٧ - همدا کتاب ٢١٤ مخ .
- ٨ - همدا اثر له ٢١٥ تر ٢٢٠ مخ پوری لنډېز .
- ٩ - دښتو نثر تا ریخی تطورات او دنشر لیکو نکو تذکره . ١٣١٩د کال کابل کالنی ٣٥٢ مخ .
- ١٠ - ریښه - ٧ باب - ٦ فصل او ومه سندره - داستا د حبیبی دښتو ادبیاتو تا ریخ دوهم ټوک په حواله - ١٠٨ مخ ؛ همدا رنگه دا سندره نوموړی محقق دښتو ادبیا تو تاریخ د لومړی ټوک په ٧٦ مخ کې هم عباراتو په تغیر ضبطه کړی ده .
- ١١ ، ١٢ - بشپړ شعر و نډی په پښتانه شعراء او کابل کالنی کی د تذکره الاولیاء په زینکو گراف شوو پاڼو کې وکتلی شی .
- ١٣ ، ١٤ ، ١٥ - په نو موړو کتا بوکې دی د تذکره الاولیاء قلمی پانې وکتلی شی .

((۲))

تاریخ سووی

له تذکرة الاولیاء خاندان وروسه «تاریخ سووی» دوهمه پښتو تذکره ده چې هو پښتو پېژنو، که څه هم ددی کتاب متن لاس ته نه دی راغلی خو یوازې د پښتو خزانی، یې د ولس غوښی پښتانه، (۱) په حواله، هو په نوم راپه گوته کسری دی؛ سره له دې چې د دې کتاب له نامه څخه بریښي چې دابه دستور یانوسو د کورنۍ عمومي تاریخ و خو څرنگه چې دستور یانو کورنۍ له یوې خوا پښتانه اوله بلې خوا پښتو ادیبان هم وو او لکنه «امیر کروپ» * غوندې امیر پکې تېر شوی چې هم دتوری خان ند و او هم دقلم اوتر اوسه پوری په پښتو کې له ده څخه مخکې شاعر نه لرو او هم دستور ی در باری شاعرانود کلام نمونې او پېژندگلوی پکې راغلی نو ځکه غواړو چې دا تاریخ دیوې قیمتې تذکرې په حیث دلته معرفی کړو:

* امیر کروپ دستور ی کورنۍ یو تکړه او اتل امیر دی چې له خپل پلار امیر پولا دنه وروسته دغور په منډیش کې په ۱۳۹ هـ ق کال امیر شو، تراوسه دی دپښتولوهری شاعر گڼل شوی دی، که څه هم استاد حبیبی د پښتو ادبیاتو دتاریخ په دوهم ټوک کې دپښتو دوهم زړ کلنی شعرخپللی او تحلیل کړی دی، چې دلوی داریو ش دهخا منشی کورنۍ دیوه مشهور پاچا دتوری دی خو بیا هم تراوسه دسلاست، روا نې اوسوچه توب له پلوه همدا د امیر کروپ شعر دپښتو لوهر نسی شعر بللای شو.

د تاريخ سوړی دليکلو وخت :

لکه مخکې موهم وويل څرنگه چې تاريخ سوړی اوس زموږ په لاس کې نشته او حتی دېتې خزا نې د مؤلف په لاس کې هم نه ؤ او هغه هم دلرغونی پښتانه په وسيله پېژانده نو ځکه په يقينې ډول ددې کتاب دليکلو کال نشوې ښودلی خو د تخمين له مخې د و مړه و يلاى شو څرنگه چې د ۷۵۰ هـ ق په حدودو کې شيخ کته له دې کتاب څخه اخیستې کړې دي او همدارنگه په دې کتاب کې دښکار ندوی ژوند پېژندنه هم شته چې د ۵۸۰ هـ ق کال پښه شنا اوخوا کې يې ژوند گاوه نوځکه په اټکل ويلای شو چې تاريخ سوړی دې له ۷۰۰ څخه مخکې د ۶۴۰ په شيا او خوا کې ليکل شوی وي. (۲) له پتې خزانې څخه د و مړه ښکارې چې تاريخ سوړی دې پښتو وي ، داهم بايد ووايو چې داتاريخ سر بېره پر دې چې د سوړيانو او غوربانو کورنۍ حربي او سنا سني تاريخ ؤ ، همدا راز ددې کورنۍ ادبي تاريخ هم ؤ او دا قيمتي کتاب دلرغونی پښتانه مؤلف دغور په بالشتان کې موندلی ؤ .

د تاريخ سوړی ليکونکی :

د تاريخ سوړی ليکونکی محمد د علي زوی او دبست او سيد ونکی ؤ (۳) چې په محمدبستي مشهور دی ؛ دده د ژوند زمانه دپو هاند حبيبي د هېواد د لوی مؤرخ په تخمين د ۵۸۰-۶۵۰ هـ ق کالو ترمنځ وه (۴) محمدبستي پير سترگور اوپوه مؤرخ ؤ او ده په خپل کتاب کې دسوړی پاچهانويه سياسي او حربي کار نامو سر بېره دهغوی دکلام نمونې هم راوړې دي او دېتې خزا نې له يادو نوځکه دابنه سرا ښکارې چې دده کتاب يوډېر گټور او په زړه پوری کتاب ؤ .

د تاريخ سوړی محتويات :

هغه نظمو نه او مطالب چې له دې تاريخ څخه دلرغونی پښتانه اوله لرغونی پښتانه څخه دپتې خزانې په وسيله موږ ته را رسيد لي دی دادی : ۵۲

۱- د امير ڪروڙ ڙوند پيڙ نندنه او دده يوزوڙ حما سڀي
شعر .

۲ - داسعد سو ري ڙوند پيڙ نندنه او دده يوه پخه قصيد ه .

۳- دبنڪارندوي ڙوند پيڙ نندنه او دده يوه په زړه پوري بولل (قصيد ه)

دا شعر او قصيد ي هغه ادبي نمونې دي چې تر اوسه
پي په پښتو کې ساري نه دي ليدل شوي او همدا رنگه تر اوسه دا
شعر دپښتو لومړني شعر او ذاقصيدي دپښتو لومړني قصيدې
دي ؛ نوپه دې سبب ددې تاريخ په واسطه پښتو ادب لومړي
هجري پيښې ته رسېږي او زموږ د ادب برازنده او وتلي نمونې موږ
ته رارسوي .

د تاريخ سوري نظم :

خرنگه چې ددې تذڪري نثر زموږ په لاس کې نشته نو
ځکه يې د نثر له څېرې نه څخه تېرېږو او دنظم په شا او خوا
کې يې څه ليکل غواړو :

لکه مخکې مو چې هم وويل ددې کتاب نظمونه چې پر
پاخه او په زړه پوري ، دپښتو په سوچه لغاتو کې اوله پردو لغاتو
څخه تر ډېره جده ساتل شوي دي ؛ ددې لومړنيو لاس ته
راغلو اشعارو له يو خوا لي څخه دا پوره څرگندېږي چې پښتو
شعر داسلام نه مخکې هم وجود درلود اوله اسلام نه چېرې پخوا يې
خپلې ابتدايي دورې تر شا کړې شوې دي پختوب او سلاست
ته رارسېدلي دي ؛ همدا رنگه دانظمنه هغه نظمونه دي چې ټول
له شاهي دربارو سره اړه لري نوپه دې سبب بايد ووايو چې دپښتو
لومړني لاس ته راغلي اشعار په شاهي دربارو کې ويل شوي دي
خوبيا وروسته دسلطان محمود غزنوي په وخت کې پښتو
ادب له دربارو څخه داسې ليرې شو چې د شاه حسين هوتک
تر زمانې پورې يې بيا دربارونه هېڅ ونه ليدل او ځای يې نه پکې
درلود چې حتی چا دا خيال هم نه کاوه چې پښتو يو وخت درباري
زبه وه او زيات قرب يې درلود: ددې قيمتي تذڪري په برکت له يوه
لوی او پټ راز څخه پرده پورته شوه او دپټې خزانې سترگو د
مؤلف ترمونږه راورسوله .

د تاریخ سوری سو چه لغات:

دلته بیا هم وایو څرنګه چې د تاریخ سوری نثر زموږ په لاس کې نشته نو ځکه ددې تاریخ دسو چه لغاتو په لړ کې هغه لغات راوړو کوم چې ددې تاریخ په اشعارو کې راغلي دي؛ په دې شعرو کې دپښتو ډېر سوچه، بوبه، لوبغونی او مهجور لغات شته چې لاندې یې یوه پر څه لیکل کېږي:

دا میر کروړ له شعر څخه: «اتل = نابغه او پهلوان. من = اراده. میرڅمن = دښمن. لونی = اوری. دښمن = دښمن. پلن = پلې. زړن = زړور. مخسور = سر خړی. کول = کهول. درېڅ = منبر. ستایوال = مداح. یرغانم = یرغل کوم. پېژندوی = مخور. ز پسی = رېښی. لوړ اوی = لوړول. لور = لوریل. بامل = پر وړ بنسټ ورکول.»

دا سعه سوری له بو لسی (قصیدې) څخه: «کو کار = فریاد او فغان. زمو لول = شینه. کول. واکمن = اختیار دار. برم = عظمت او جلال. اوکوب = عظمت او جلال. تیرو = تېری کوونکی. ژوبلور = عسکر او جنگیالی. خفلا = خفاستل. گرد بنسټ = گردش. کراپه = سخت او ټینګ. ننلی = غمځپلی. ملا = ملاتړی. ټکه = تندر. پلاز = تخت.»

د ښکارندوی له بو لسی څخه: «لونل = پاشل. جنهوی = گل خونول = نثارول. خلا = رها. سینګر ونه = لاینونه. اوسنگلاخ = آغلی = ښکلی. جاجل = فکر کول. چوڼی = بلبل. وړنګن = تحت. الشعاع او ځلېدونکی. تیرون = تېرېدل. هسک = اسمان. ایلابی = اطاعت. سال = سرمه ریګ. برم = ماپښین. لرم = ماز دیګر. ترم = ماښام. بودتون = بتخانه.»

د تاریخ سوری دنظم نمونه:

د تاریخ سوری دنظم په نمونه کې دښکارندوی له قصیدې څخه دا څو بیتونه را اخلو:

د پسر لى بعلکو نگی بياگره سينگا زونه،
 بيا يي ولو نل به غر و نو کي لالو نه
 مخکه، شنه ، لابنونه شنه ، اجني شني شوي
 طيلسان زمردى واغو سته غرونه
 دنيسان مشا طبي لاس دمچيدودى
 مرغلروباندي وبنکلل بنو نه
 دغټو لو جندي خاندي وريدي ته
 زر غونوبنو کي نا خي زلمى جو نه
 لکه، ناوي چي سور ټيک په تندي وکا
 هسي وگا نل غټولو سره پسولو نه
 مر غلري چي او روو خو نوليه
 په خلایي سوه رانه خپازه دښتونه
 زر غونو مخکو کي خل کالکه ستوريه
 چي پر هسک باندي خلبري سپين گلونه
 سپيني واورې ويلېده کاندې بهيري
 لکه اوښي دميين په گرېو انو نه
 هر پلور نبي والي بها ندي خاندي
 له، خوښيه سروهي له سينگرې و نه
 هر پلو دگلووږم دى نونلي
 ته واراغله له ختنه کاروانونه (۵)

حواشی او مراجع :

- ۱ - پته خزانه ۲۹ - ۳۱-۳۷-۴۷ مخونه نومړی چاپ .د«لرغونی پښتانه» پېژندگلوۍ به په خپل وارو ليکله شی .
- ۲ - دپښتو ادبياتو تاريخ دوهم ټوک ۲۲۹ مخ .
- ۳ - پته خزانه ۳۱ مخ .
- ۴ - دپښتو ادبياتو تاريخ ۲ ټ ، ۲۲۹ م .
- ۵ - پته خزانه ۴۹ - ۵۱ م .

((۲))

اعلام اللو دعی

فی

اخبار اللودی

له ذکر شوو دوو تذکره کرو۔ تذکره الاولیاء او تاریخ سوری -
خچه را وروسته دریمه تذکره «اخبار اللودی» گنلای شو؛ ددی
کتاب متن هم په لاس کی نشته او پته خزانی یې دکلید کامرا نی
په وسیله مون ته نوم رایه گوته کړی دی؛ داخبار اللودی له نا مه
خچه خرگندیږی چې دا کتاب دملتان دود یانو دکورنی عمو می
تاریخ و، خو خرنکه چې دنوموړې کورنی سلاطین اکثرأ شاعران
وو نوځکه یې سر بېره د دوی دژوندپه پېښو د دوی اشعار هم
ضبط کړی دی چې په دې ترتیب دا کتاب داد بی تذکره په ډله
کې شمېر لای شو او دلته ترکومه حده چې امکان ولری په شالوخوا
کې یې له تاسو سره خبرې کوو:

داخبار اللودی دایکلو وخت :

اخبار اللودی په ۱۶۸۶ هـ - ق کال دلود یانو دکور نی په احوال
کې لیکل شوی دی، هغه وخت چې مون ددی تاریخ له نا مه
او محتویاتو خچه، لانه وو خبر نومون ته داهم نه وه ثابته چې دملتان
لودیان پښتانه دی او که نه؛ په ازی محمد قاسم په تاریخ فر شته کې
لیکی چې: دشیخ حمید لود او لاده پښتانه دی؛ خو خرنکه
چې نوموړی مؤرخ سندنه دی ورکړی نو ځکه معلومه او ثابته

نه وه چسپي دوی زښتیا پښتیا نه‌ذی او که نه؟ که‌څه هم له‌ده نه‌ه
 را وروسته، « حیات افغانی »، « خور شید جهان » او
 « میلسن » هم لودیان پښتیا نه بللی‌خو نورو پخوانیو مور خینو دشیخ
 حمید دکور نه‌ه له پښتو نکلوی‌څخه انکار کړی دی (۱) او په دې
 عقیده دی چې دکور نه‌ه عرب بدی، خو نه‌ه، ښکه مرغه دپتې خزاني
 له پیدا کېدو څخه راوړسته دلودیانو د کورنۍ له نسب نه هم
 پرده واوښته اود « اخبار اللودی » غوندې گټور کتاب نوم‌یې را په
 گوته، کړ او له هغه‌نه‌یې نه‌یوا زی دلودیانو پښتو نتوب را ثابت کسړ
 بلکه دنوموړې کور نه‌ه دپاچایا نوپښتو خوازه شعرو نه‌ه یې هم
 زمون لاس ته راوستل اومون ته‌دایقینی شوه چې لودیان پښتیا نه
 وو اوحتی په پښتو ژبه یې خوازه - خوازه شعرونه ویل .

د « کلید کامرانی » له اقتباس څخه معلو مېړی چې ددې کتاب متن
 لاتر یوولسمی هجری پېړۍ پورې موجود ؤ خو وروسته له هغه یسې
 څرک نه‌ه دی نگېدلی، خدای خبر چې ددې کتاب نسخه به لکه دځینو
 نورو پښتو نسخو غو نه‌سې لاوس هم په کوم زاړه قبر یا زاړه
 کورکې موجوده وی او که به د ناوړو پېښو په اثر له منځه
 تللې، یا به دچاله خوا سوېې اومحوه شوې وی ؟ .

داخبار اللودی لیکونکی :

د پتې خزاني په قول چې هغه له « کلید کامرانی » څخه را نقل
 کړی داخبار اللودی لیکو نکي شیخ احمد سعید لودی زوی دی (۲) او
 څرنکه چې ده خپل دا کتاب په ۶۸۶ هق کال لیکلی نو ځکه دده د
 ژوند زمانه هم داوومې هجری پېړۍ اواوخر بللای شو، برینسې چې دی
 په خپله هم د ملتان د لودیانو دسلطنتی کور نه‌ه، بقایا ؤ څخه‌وی
 اودې حس چسپي دلودیانو پخوانی عظمت دتاریخ په پاڼو کې محفوظ
 پاتی شسې راپارولی چې داگټورتاریخ ولیکي؛ خومتأسفانه چې د لودیانو
 ددې گټور تاریخ متن په لاس کسی‌نشته او یوازی کلید کامرانی خو
 شعرونه ترې را نقل کړی چې مونته پتې خزاني رارسولی دی .

داخبار اللودی محتویات :

له دی گتوری تذکری او تاریخ‌خچه یوازی د لودیانو دکورنسی دوه پاخه، خوازه اولرغونی پښتو شعرونه لاس ته راغلی دی چی یو دامیر نصر او بل دهغه دتره شیخ رضی لودی دی. داشعرونه که له یوی خواموږته دپښتو زاړه لغات، لرغونتوب او ادبی قدرت راښی، له بلې خوا په پښتو کسی د شعری مناقشې، مسابقي او جگړې بنسټ ږدی. (۳) اوله بله پلوه د «روه» نه ډیر لیری یعنی په ملتان کې د پښتنو سلاطینو پښتو او پښتو پالنه رایه گوته کوی او دمورخنیو هغه شک چی لودیان پښتانه وو او که نه؟ په یقین بدلوی اوسر بیره ددوی په پښتونوب ددوی پښتو شعرونه هم زموږ لاس ته راوی .

داخبار اللودی نظم :

خرنگه چی د اخبار اللودی نشر مستقیماً زموږ لاس ته نه دی رارسیدلی او پتی خزانی هم په خپل سبک رانقل کړی نوڅکه داخبار اللودی د نشر په باب څه نه شو لیکلی؛ البته ددی گتوری تذکری نظم ډیر سوچه او پښتو دی؛ د لغاتو، ترکیبو او جملوله پلوه هم ټول پښتو دی او دوزن او آهنگ له پلوه هم دپښتو په مخصوص اوملی سبک ویل شوی دی نوڅکه سوچه او پښتو ورته ویلای شو او داتری ثابتیږی چی په هغه وخت کی پښتو له غورنه ترملتانه سوچه وه، دنورو ژبو تراغیزی لاندی نه وه راغلی اوبی له ځینی دینی او مذهبی لغاتو څخه چی داسلام له راتگ سره له عربی نه ورته راغلی وو، د نورو عربی لغاتو استعمال هم زواج نه درلود .

داخبار اللودی سوچه لغات :

کوم نظمو نه چی داخبار اللودی څخه لاس ته راغلی ټول د پښتو په سوچه اولرغونو لغاتو ډک او ددی ژبی ډیر مهجور او متروک لغات پکی خوندی دی چی د نمونی په توگه دشیخ رضی اوامیر نصر له سوالیه او خوابیه اشعارو څخه ځینی لغات له تشریحاتو سره یی دلته را اخلو: دشیخ رضی له پارکی څخه: «تر پلل = تینسته او زغا ستل. گروه = دین او کیش، کورول = باطلول، روڼلی = روښانه کړی.

زیارنه = کوشښ اوجهد . آږه = بدل . کاوه = کول . رغا = بیزاری .
ورځلوی = لویه ورځ (قامت) .

دنصر لودی له ځوابیه پاړکې څخه: «تورن = تومتی . تور =

تومت . دښن = دښمن . هسک = آسمان . تورانی = تهمت کونکی .
در وهوی = غولوی . مغړه = مه اوره .»

د اخبار اللودی دنظم نمونه :

داخبار اللودی دنظم په نمونه کې دشیخ حمید لودی هغه پاړکې چی
خپل وزاره نصر لودی ته یی دترتڼی په توگه وراستولی ؤ ، راوړو چی
دورازه غبرگون (ځواب) به یی دکلیله کامرانی په برخه کی راوړل شی :

دالحاد په لور دی تر پل ل
موز رو ښلی په زیار نه
لر غون ولی گرو هیدلی
هغه گروه دی او س آږه کړ
لودی ستاپه نامه سپک شو
نصره ! نه مویی له کهاله
ز موز رغا ده ستا له گروهه
د ورځلوی په رغاوه (۴)

حواشی :

- ۱- دپښتو ادبیاتو تاریخ-۲-ت-۲-ج - ۲۳۰ م .
- ۲- پټه خزانه - ۱، ج، ۶۷ م .
- ۳- لومړی پاړکې شیخ رضی لودی خپل و زاره نصر لودی ته
دترتڼی په توگه ورلیږلی ، نصر لودی یی غبرگون کړی اودده داشتباه رفع
کولو له پاره یی دامحض د دښمنانو تورگنلی اوده ته یی اطمینان وړکړی
چی زه ملحدنه یم .
- ۴- پټه خزانه ۶۹ - ۷۱ م .

((٤))

لرغونی پښتانه

له ذکر شوو تذکرو څخه راوروسته دپښتو بله مهمه او گټوره تذکره «لرغونی پښتانه» نومېږي، له بده مرغه ددې گټورې تذکرې متن هم لاس ته نه دی راغلی خو دامهمه تذکره هغه وخت چې په ۱۱۴۱-۱۱۴۲ هـ ق کال دهیواد فاضل ادیب او مؤرخ محمد هو تک - پټه خزانه لیکله ورسره وه اوځای په ځای یې له دې تذکرې څخه استفاده کړې ده .
لرغونی پښتانه یوه عمومي تذکره وه اودشاعرانو احوال او آثار پکې راغلی وو، خو خدای خبر چې اوس به داگټور کتاب چیرته وي؟

دلرغونی پښتانه دلیکلو وخت:

که څه هم دلرغونی پښتانه دلیکلو وخت واضح نه دی اونه دا په یقیني طور معلومه ده چې ددې مهمې تذکرې لیکونکی په کومه کلونو کې ژوند کاوه؟ خو د پوهاند حبیبی له تحقیق اوتخمین څخه دا رانښکاري چې لرغونی پښتانه دې داتمي هجری پېړۍ په اواسطو کې لیکلی شوی وي. (١)

د پټې خزاني (٢) له تذکرڅخه ښکاري چې لرغونی پښتانه د پښتو یوه مهمه اوگټوره تذکره وه چې دمخلفو د ورو پښتانه شاعران پکې معرفي شوي اوپه پښتو لیکله شوي وه؛ له هغو اخیستونو نه چې د پټې خزاني مؤلف له لرغونی پښتانه څخه کړي داسې را ښکاري چې په دې تذکره کې د نامتو پښتنو لکه: پاچایانو، شاعرانو، جنگیالیو اونورو پېژند گلوی شوي وه او دهغه دورې دپښتنو ادبي، سیاسي او اجتماعي تاریخ گڼل کیده، ددې کتاب نسخلاپه ۱۱۴۲ هـ ق کال دپټې خزاني

دپوه مؤلف سره وه اودده په زړه پورې ماخذ گڼل کيږي چې په دې ترتيب «لرغوني پښتانه» د پښتو ادب يوه «لرغوني خزانه» وه .

دلرغوني پښتانه ليکونکي:

د لرغوني پښتانه ليکوال شيخ کټه دی چې دشيخ يوسف زوی اود شيخ متی (کلات بابا) لمسی ؤ، دشيخ کټه مور بي بي مراد بخته نومیده او په خټه زمنده وه؛ لکه څرنگه مخکې هم وويل شو، چې د شيخ کټه دژوندانه زمانه په يقيني صورت نه ده معلومه خو څرنگه چې شيخ متی په «٦٨٨ هـ ق» کال وفات شوی (٣) ځکه د مورخانو په اتفاق يوه پيړۍ ددوو پوښتو له پاره مقرر ده نوښايي دشيخ کټه دژوندانه وخت هم د «٧٥٠ هـ ق شاوخوا وگڼل شي. (٤)

دلرغوني پښتانه محتويات :

دلرغوني پښتانه لاس ته راغلي مواد هماغه دتاريخ سوري مواد دي چې ده له نوموړي تاريخ څخه اخيستي؛ يوازې دهاشم سرواني بستي اشعار او ژوند پيژندنه مستقيماً د لرغوني پښتانه دي او دبل ماخذحواله نه لري؛ هغه مواد دادی :

- ١- دجهان پهلوان امير کروړ لحواله او اشعار .
- ٢- دشيخ اسعد ژوند پيژندنه لوبولله .
- ٣- د ښکارندوی معر فی او دشعر نمونه .
- ٤- د هاشم سرواني بيوگرافي او يوشعر .

دلرغوني پښتانه نظم :

څرنگه چې دامير کروړ، شيخ اسعد او ښکارندوی په اشعارو مو د تاريخ سوري په برخه کې رڼا واچوله؛ نوځکه په دې برخه کې يوازې دهاشم سرواني د شعر په شاوخوا کې څه ليکل غواړو؛ ددې شعر په باب څه ليکل يوبل خوند هم لري او هغه دادی چې داشعر په دريمه هجري پيړۍ کې دپوه هغې پښتانه له خوا چې څه عمريې دپښتونخوا نه ليري په عراق کې داستاد ابن خلاد په خدمت کې تير کړی ويل شوی اود نوموړي استاد يو کوميک عربي شعر يې په پښتو اړولی دی؛ که څه هم دده داشعر

له عربي څخه ژباړل شوی خو بیا يې هم پښتو ډيره بچه او د پښتو داولسي
 نظمو په وزن يې گرځولي ده؛ د پښتو فادر لغات او د ترنم حروف - چې
 د پښتويه اولسي نظمو پورې مخصوص دي - پکې راغلي او د پښتو توب له پلوه
 هم ډير پوخ دی اوله دې څخه اندازه لگولای شو چې د اسلام له راتگ سره
 پښتو ډيره پخه او ورسره سوچه او په خپلو پښو ولاړه وه .

دا استاد ابن خلد دهغه شعر مطلع چې هاشم سروانی پښتو کړی،
 داده :

من كان يملك درهمين تعلمت شفتاه انواع الكلام فقالا (۵)
 دهاشم سروانی د ژباړنې مطلع داده :
 ژبه هم ښه وينا کاندې چې پيوينه
 د خاوند په لاس کې زراود ره مونه (۶)

دلرغونی پښتانه سوچه لغات:

د سوچه لغاتو په لړ کې هم دامير کړو، شيخ اسعد او ښکارندوی
 د اشعارو لغات د تاريخ سوري په برخه کې وليکل شول ، نو ځکه دلته
 يوازې دهاشم سروانی د شعر سوچه لغات لیکو : «ژبور = سخندان .
 وياړونه = افتخارات . نتلی = زبون . خړو = بلدی . سونې
 = دروغ . رښتيا نيه = راستين . وښتون = صادق . تيرونه =
 تجاوزات . پرمونه = شوکت اوشان . وسله = سلاح او د جنگ
 اسباب.»

د لرغونی پښتانه د نظم نمونه :

د نظم په نمونه کې هم دهاشم سروانی شعر را اخلو :
 ژبه هم ښه وينا کاندې چې پيوينه
 د خاوند په لاس کې زراود ره مونه
 ژبور ورله ورځي وينا يې اووی
 د درهم خاوندان تل وی په وياړونه
 که درهم يې ځنې ورك سوسي تغلی
 پر نړۍ يې وی په خړو ښېژندونه

که بهای سونی و بولی خلقایی
 داویناده رنبتیا نیه له ر بنبتونه
 که بی وزلی و وایی رنبتیا شجره
 نور و وایی دا خو سونی دی تیرونه
 هو درهم بنندی هر چا له لویه برخه
 د درهم بخاوند هر خای پر تمونه
 درهم ژبه ده که خوک ژبور کیری
 ده وسله که خوک کاندی قتالونه (۷)

حواشی :

- ۱- د بنبتو ادبیاتو تاریخ- ۲- ۲۳۲ م .
- ۲- پته خزانه ۴۷، ۲۹، ۵۷ م .
- ۳- همدا کتاب ۲۱ م .
- ۴- د بنبتو ادبیاتو تاریخ ۲۳۲ م .
- ۵- مجمع الادباء - ۷- ۶۶ م .
- ۶- پته خزانه ۵۹ م
- ۷- همدا کتاب او همدا مخ .

((۵))

غرغښت نامه

غرغښت نامه د پښتو ژبې يوه منظومه تذکره وه چې له اخلاقي شعرونو سره - سره يې دلويانو او شاعرانو احوال او دکلام نمونې هم درلودلې؛ دا تذکره د پټې خزانه د ليکلو په وخت کې د نوموړې تذکرې له ليکونکي سره وه او دې په دې هکله داسې ليکي: «...دا کتاب چې ما وليدی، شیرين بيتونه په مثنوی لری او د غرغښت بابا قدس الله سره الکریم حکایات دی او له رشتینو خلقو یې روایات راجمع کړی دی. دغه کتاب زما پلار په توبه کې میندلی و او زموږ کهول کې مو کوچنیو او زڼیو په سبق لوست.» (۱)

د غرغښت نامې د ليکلو وخت :

غرغښت نامه د پټې خزانه په قول په (۹۲۹ق ه) کال په ږوب کې ليکله شوې ده، دا تذکره په نظم اولنډه مثنوی کې وه چې يو اخلاقي اثر او د غرغښت بابا حکایات پکې راغلي وو، همدا راز د ځینو شاعرانو احوال او اشعار هم پکې وو چې له هغې جملې څخه د زرغون نورزی ژوند پيژندنه او ساقی نامه ده، غرغښت نامه وايي چې زرغون خان د نوزاد نورزی زوی و او په کال (۸۹۱) هرات ته ولاړ، داشعارو دېوان يې درلود چې اوراق يې درې سوه وو. دی په (۹۲۱) هجري په ديراوت کې وفات شو. (۲)

له پورتنی اقتباس څخه په ښکاره ډول معلومېږي چې غرغښت نامه يوه منظومه تذکره وه او د پښتو ادب يوه خوږه تاريخي منظومه يې گڼلای شو.

د غرغښت نامه، لیکونکي :

د غرغښت نامه لیکونکي دوست محمد کاکړ دی، دی د بابر خان زوی و او په (۹۱۲) هـ ق کال د کاکړ بابا د زیارت له پاره هرات ته ولاړ اوله هغه ځایه چې بیرته بروب ته راغی - لکه مخکې موچي وویل - په (۹۲۹ هـ ق) کال یې غرغښت نامه نظم کړه، دی په غرغښت نامه کې د احم لیکنې چې زما پلار بابر خان هم یو کتاب په شعر کښلی و چې نوم یې «تذکره غرغښت» و. هغه وخت چې دی وفات شو، زه په کور کې نه وم او نوموړی کتاب له منځه ولاړ، زه د پلار په مرگ دومره خپه نه شوم لکه ددې کتاب په ورکه چې متاثر شوم، ما دهغه کتاب خیرې اورېدلې او په وار - وارمې ویلې وې او هم مې یوڅه له هغه څخه یادوي نو ما په خدای توکل وکړ او هغه قصې او روایات مې بیا په شعر وویل. (۳)

په دې ترتیب ویلای شو چې د دوست محمد غرغښت نامه دده د پلار د «تذکره غرغښت» مثنی وه او په خپله «تذکره غرغښت» هم د تذکرو په ډله کې ودرېږي.

د غرغښت نامه محتویات :

ددې تذکرې محتویات د غرغښت بابا د ژوند له حالاتو څخه عبارت دی او هم د ځینو نورو شاعرانو پیژندگلوی او دکلام نمونې پکې راغلی دی چې پته خزانه د زرغون خان ژوند پیژندنه او دکلام نمونه له همدې تذکرې څخه را اخلی او دده یوه خوږه ساقی نامه مور ته په لاس را کوی چې دوه بیته یې دادی :

ساقی پاڅه پیاله راکړه مرور یار مې پخلا کړه
اوبه تویې په لنبو کړه اورمې مړ په دې اوبو کړه (۴)

د غرغښت نامه نظم :

د غرغښت نامه نظم سلیس، روان، خوږ اوله تعقیداتو څخه بلکل خالی دی؛ ژبه یې روانه، مقصدونه یې لنډه - لنډه ادا کړی، حشو او زواید نه لری اوله ابهامه خالی دی. (۵) غرغښت نامه په لنډه مثنوی لیکله شوې، د پارسی او عربی اثر هم ډېر پرې لویدلی دی چې له دې نه ښکاري په دې وخت کې په پښتولاندو ژبو ډېر لغات را گڼه

شوی او منل شوی وو خو سر بیره پردې د پښتو ډېر پخوانی او متروک لغات هم پکې راغلی دی .

د غرغښت نامې سوچه لغات :

لکه څرنگه چې پاس هم وویل شول په غرغښت نامه کې د پښتو ډېر پخواني او مهجور لغات راغلي چې لاندې يې ليکو: «منښت = منل. لمانځنه = عبادت. ښه پاته = بهبود. ملو = ملگريو . ملونه = دمل جمع. ټول = ټولنه . لمانځل = لمونځ کول. کړيدن = طواف. لور = لورينه. ربل = لورينه. بون = تک او نور.

د غرغښت نامې دنظم نمونه :

د غرغښت نامې دنظم په نمونه کې د هغې حکایت چې پټې خزاني ترې را نقل کړې او د کاکړ بابا په باب کې دی، یوه برخه را اخلو :

له ښکا نو روایت دی	هسې تو گه حکایت دی
نور محمد کاکړ راوی دی	چې يې فیض تل جاری دی
د نیکو نو له خولې وایي	چې منښت يې را ته ښايي:
چې کاکړ نیکه زاهد ؤ	لوی څښتن له قل عابده ؤ
تل تر تل بې عبادت کا	پردي ليار يې رياضت کا
شپې يې روڼې په لمانځو ي	په ژړا او په نارو و ي
نه يې خوب نه يې خوراک ؤ	عبادت يې ژوند او ژواک ؤ
چې به کښېنوست په لمانځنه	يا به کښېووت په ستا يته
ورځ يې ټوله په قعه وه	شپه يې هم يوه سجده وه
تل بې سیر د لاهوت کا	په يوه گوله يې قوت کا

غرق به تل په ذکر الله ؤ

هر سبا او هر پېگه ؤ (٦)

١- پټه خزانه ٨٧ مخ .

٢- همدا کتاب ٨١ مخ .

٣- همدا کتاب ٨٧ مخ .

٤- ټوله ساقي نامه دې د پټې خزاني په ٨٣، ٨٥، ٨٧ مخو کې

ولوستله شې .

٥- د پښتو ادبياتو تاريخ ١٩٤ مخ .

٦- ټول حکايت د پټې خزاني په ٨٩، ٩١ مخو کې لوستلای شې .

((٦))

بستان الاولياء

بستان الاولياء هم د پښتو يوه لرغونې او پخوانۍ تذکره ده، چې داهم اوس نشته خو د پټې خزانې د ليکونکي - محمد هوتک - پلار دکندهار په ښوراوک کې دحسن خان پريخ په کور کې ليدلې او ياد داشتونه يې ترې اخيستي وو، په دې کتاب کې عموماً د پښتنو اولياؤ او روحاني شاعرانو احوال راغلي و.

د بستان الاولياء ليکونکی :

ددې کتاب ليکونکی «شيخ بستان پريخ» دی او د پټې خزانې مؤلف دده په باب ليکي: «زما پلار عليه الرحمه له قداما څخه روايت کا: محمد اکرم رحمة الله عليه هم د خدای ولي و او د ښوراوکه راغی دهلمند پرغاړه په يوه گوډله کې اوسېدی او دخالق په عبادت به اړو، نقل کا: شيخ بستان له پلاره ډېر فيض وموند او په ځوانۍ ولاړ هندوستان ته او هلته به ښار په ښار مگر خېدی او آثار د قدرت به يې تماشا کول ...» (١).

همدا راز نعمت الله هم چې د شيخ بستان هم عصر و په مخزن افغاني کې دده ژوند پيژندنه ليکلې، تفصيلات يې تر پټې خزانې زيات او دده دمړينې تاريخ يې هم ليکلی دی، د شيخ بستان له وصيت سره سم يې تکفين او تجهيز هم ده په خپله کړی او د ژوند په باب يې ليکي: «... دی په ځوانۍ کې له روه نه هندوستان ته ولاړ او په «سمانه» نومی ځای کې اوسېده، ده د تجارت په جامه کې ځان پټ کړی او په ډېره لږه پانگه يې بلورل او پېرودل کول او دخپل تجارت حلاله گټه يې په خپل خرڅ رسوله، دردمن سپری و سترگې به يې هيڅکله له اوښکو نه وې و چې او تل به يې له سوزه ډک آهونه کول، سر بېرته پردې دزد اوسوز به يې هره ورځ پنځلس سپياړي قرآن کریم تلاوت کاوه او اکثره وخت به يې پښتو شعرونه په داسې زړه غوڅوونکي ډول ويل چې تيره به يې هم ژروله، په پخه شپه کې

به يې اودس وکړې اودخدای په یادبه مشغول شو اوپنځه وخته لمانځه
ته به يې بېل - بېل اودس کاوه.» (۲)

څرنگه چې نعمت الله هروی د شیخ بستان بړیخ سره معاصر ؤ
نوځکه دده په باب سترگو لیدلی حال داسې لیکي: «... زه په یوه سفر کې
چې په دریاب کې موکاوه ورسره ملوم، شپه اوورځ به مې ځینې خوارق
له دوی څخه لیدل، یوه شپه دریاب داسې طوفانی شو چې حتی د بېړۍ
ټولې سپرلې له ژونده لاس ووینځل اوهرچا دپاک خدای په حضور کې دعا
اوزاری کوله، څرنگه چې زمانه دوی سره مخلصانه رابطه وه نو په دې
وخت کې مې ددوی حضورته عرض وکړ چې دمدد وخت دی! موسکا یې
وکړه اووې فرمایل: هوسا اوسې! خطر نشته! ددې خبرې له کېدو
سره سم طوفان کنښناست، دمرادوږمه په چلېدو شوه او بېړۍ له دې
لوی خطر څخه خلاصه شوه. چې بېرته راوگرځېده دگجرات احمدآباد
ته راغی، یوه ورځ یې ماته وفرمایل: زما وخت پوره دی داسمهال رنځراته
پېښ شوی اوزما تجهبیز او تکفین وکړې! مایه سترگو قبوله کړه؛
اودی دجمعي په ورځ د «۱۰۰۲ ه ق» کال ددوهمې خور (ربیع الثاني) په
یوولسمه نیټه دماسپښین له لمانځه څخه وروسته خپل اصلی محبوب ته
واصل شو.» (۳)

دېتي خزاني په قول شیخ بستان بړیخ په «۹۹۸ ه ق» کال بېرته وطن
ته هم راغلی خوڅرنگه چې دنعمت الله په قول یې مړینه یقیناً په «۱۰۰۲ ه ق»
کال په هند کې پېښه شوې نوښایي چې په خپل وطن کې له څه وخت
تېرولو څخه وروسته بېرته هند ته تللی اوهم هورې له دنیا تېرشوی دی.

دبستان الاولیاء دلیکلو وخت اومحتویات :

دېتي خزاني مؤلف دخپل پلار خولې لیکي: «... اوهغه وخت چې
وطن ته راغی په «۹۹۸» هجری (۴) یې د اولیاء الله په بیان کتاب
«دبستان الاولیاء» وکښی اوزما پلاروحمة الله علیه دغه کتاب په بنوراوک
کې دحسین خان بړیخ په کورکې لیدلی ؤ، چې په دې کتاب کې
شیخ بستان علیه الرحمه دډېرو پښتنو اولیاءو حالونه او گرامتونه او خوارق
دعادات کښلې وو اوډېر - ډېراشعارې هم را نقل کړې وو له نورو
شاعرانو اوخپلو شعروڅخه...» (۵)

که څه هم د پټې خزانې په قول په دې کتاب کې د پېرو شاعرانو اشعار او احوال راغلي وو خو محمد هوتک بې د شېخ تيمن (رح) له بيو گرافي او يوه شعر او هم دده له يوه خپل شعر څخه پرته نور څه نه دی ترې را نقل کړی خو موږ ته رارسيدلی وای. خو څرنگه چې محمد هوتک دا کتاب په خپله نه دی ليدلی نو گومان کيږي چې دده لاس ته به يې هم نور مواد نه وې وزغلي خو يې په پټه خزانه کې خوندي کړی وای .

د بستان الاولياء نظم :

څرنگه چې د بستان الاولياء نثر په لاس کې نهمته نوڅکه يې يوازې د نظم په باب څه ويل غواړو: د بستان الاولياء نظم سوچ پښتو ، په ملي اوزانو برابر او د پرديو ژبو اغيزه پکې ډېره کمه ده ، ددې تذکرې دوه شعرونه چې يو د شېخ تيمن او بل په خپله د شېخ بستان بښيخ دی په پټه خزانه کې خوندي دی؛ دا دواړه شعرونه ډېر پاخه، خوازه، روان، ساده، سلیس او د پښتو په لرغونو لغاتو ډک دی . خصوصاً په خپله د شېخ بستان شعر بېخي ملي او اولسي دی، سره له دې چې دی يوزاهد او گرځند سړی و؛ له عربي، پارسي او هندي سره په تماس کې و بيا يې هم په خپل شعر کې د پښتو مزيت او خوندي لاسه نه دی ورکړی، خپل شعري په ملي وزن ويلی او د پښتو په خپلو لغاتو يې پسوللی دی. د بستان الاولياء د لاس ته راغلی شعرونه د پښتوله لرغون ادب سره اړخ لگوي او په پښتو توب او سوچه توب کې دامير کور او بيت نيکه اشعارو ته ورته دی .

د بستان الاولياء سوچه لغات:

لکه څرنگه چې ومو ويل: په دې اشعارو کې ډېر سوچه پښتو لغات موجود دی نوڅکه يې دلته هم راوړم:

د شېخ تيمن له شعر څخه : «گهيڅ، وير ، ناره، خيره، ناخپه، ويرنه، ناورين، زرغون، سادين، نول فوليرم، تاخون ، پېر (نوبت)، يون ، باز ، آغلی. اوزبل (کور) ، کړون...»

د شېخ بستان له شعر څخه : «تارونار، ناسور، وير، کړېږي، سوري ، ټپکاونه، کړنه، بنندنه، گواښل...»

دبستان الاولياء د نظم نمونه :

دبستان الاولياء دنظم په نمونه کې دشيخ تيمن کاکړ دا شعر چې
پټې خزاني ترې اخېستی، وړاندې کوو :

گهيځ رڼا د لمر خپره سوه زما په کور د وير ناره سوه
دبېلتون ورځ توره تياره سوه بزغ سوناڅاپه چې بېلتون راغی

* * *

زړه مې له دې ويرنې شين دی په ژړا ژاړم څه ناوړين دی
زرغون له اوبنو مې سادين دی په نول نولېرم چې تاخون راغی

* * *

نه به بيايم نه به بياراسی نه به تياره شپه زما رڼاسی
نه به شپې راته په خلاسی بيليری پيری اوس ديون راغی

* * *

دڅښتن پار دی هېرمې نه کړې آغليه مخ چې په يانه کړې
اور بل دې پرېښوی واته کړې
پرما دبل اورکړوون راغی (٦)

حواشی او مراجع :

- ١- پټه خزانه ٦٥،٦٣ م .
- ٢- مخزن افغانی دتاریخ ټولنې قلمی نسخه .
- ٣- همدا اثر، قلمی نسخه اودپټې خزاني د تعلیقاتو په حواله
٢٤٧ - ٢٤٨ م .
- ٤- پټې خزاني دشيخ تيمن په برخه کې د دبستان الاولياء د ليکلو
تاریخ (٩٥٦) هم ښودلی خوښایي دابه دکاتب سهوه وی، څرنگه چې
مخزن دده دوفات تاریخ ١٠٠٢ه ق کال ښودلی نوځکه بايدهمدا (٩٩٨)
کال يقين ته لنډوی اوپه (٩٥٦) کې ممکن زموږ شيخ ځوان يا هلك وی
اوهم لکه څرنگه چې نعمت الله او په خپله پټه خزانه ليکی چې ده په
ځوانی کې سیاحت کاوه نوځکه به يې دتألیف فرصت هم نه درلود (دپټې
خزاني حاشیه ٦١ مخ) .
- ٥- پټه خزانه ٦٥ مخ .
- ٦- پټه خزانه ٦٣ م .

((۷))

تذکره اولیای افغان

د «تذکره اولیای افغان» نسخه اوس نه ده لیدله شوې ، خواغلب گومان دادی چې دا کتاب دې د پښتویوه گتوره تذکره وی. څرنکه چې په هغه وخت کې د پښتو اکثره شاعران وروحانی شخصیت هم در لود او هم دهغه وخت اولیاؤ دشعرمینه درلوده؛ نوځکه ویلای شو چې تذکره اولیاء افغان به د پښتنو روحانی شاعرانو یا شاعرو روحانیانو تذکره وه؛ ددې تذکرې یادونه په تذکره الابرار والاشرار او مخزن افغانی کې شوی ده چې له دې ذکرشوو کتابو څخه استاد حبیبی د پښتو ادبیاتو په تاریخ (۱) کې استفاده کړې ده او ددې کتاب د لیکونکي د معرفي په لړ کې ددې کتاب نوم هم یادوی .

د لیکلو وخت او لیکونکی :

ددې کتاب لیکونکی شیخ قاسم دی چې د شیخ کټه د «لرغونی پښتانه» د لیکونکي له اولادې څخه و او دده دنسب سلسله په لاندې ډول شیخ کټه ته رسېږي: قاسم د شیخ قدم زوی، د محمد زاهد لمسی، د میرداد کړوسی، د شیخ سلطان کوسی او د شیخ کټه کودی و (۲) دده مور بی بی نېکبخته نومېده چې داهم د پښتو عارفه شاعره وه، ژوند پېژندنه او دکلام نمونه یې د پټې خزاني په دریمه خزانه کې راغلې ده (۳) شیخ قاسم په (۹۵۶ هـ، ق) په بدني کې زیږیدلی دی. (۴)

شیخ قاسم دخپلې کورنۍ په علمی او روحانی چاپېر کې ښه وروزه شو په معرفت او روحانیت مشهور شو او ډېر کلک نفوذ یې وموند د میرزا محمد حکیم کورگانی بن همایون مامورین ځنې وپېرېده او ویې غوښتل چې دا پښتون عالم او عارف مړ کړي، شادمان خان هغه وخت د پېښور

حکمران و اودشېخ قاسم دوژلو نيت يې وکړ، شېخ مجبور شو له پېښوره کندهارته ولاړ، له دې ځايه دحرمينو په زيارت مشرف شو او په قادريه طريقه کې يې لاس نيوی وکړ، تردې سفر وروسته بېرته دپېښور دواپې ته راغی، خپل علمي اوروحاني اقتداري ټينگ کړ او په شېخ قاسم سليمانی مشهور شو؛ دمغولو پاچاهانو بياهم دی پرېښود، دعیسی نومی په چغلی اکبر پاچا دی لاهور ته وغوښت خوشېخ قاسم په لاهور کې تر پېښور لازیات نفوذ وموند نوجهانگیر دی د«چنارگر ه» په کلاکې بندی کړ اوهم هورې ددغه پاچا په ظلم کې په (۱۰۱۶هـ) تر دنیا تېر شو اومزار يې تراوسه هم هورې مشهور دی. (۵)

اوس څرنگه چې د شېخ قاسم ژوند له «۹۵۶ نه تر ۱۰۱۶ هـ ق» کال پورې يقینی شو نوښايی چې تذکره اولیای افغان يې دزرم (۱۰۰۰) هجري کال په شا اوخوا کې ليکلی وی، نور نوددې گټور کتاب په باب څه معلومات له ماسره نشته .

حواشی :

- ۱- دپښتو ادبیاتو تاریخ ۲۴۷ م .
 - ۲- مخزن افغانی دپښتو ادبیاتو دتاریخ په حواله اوقلمی نسخه .
 - ۳- پته خزانه ۱۸۱ م .
 - ۴- مخزن افغانی اوپته خزانه، ۱۸۱ م .
 - ۵- مخزن افغانی او تذکره الابرا دپښتو ادبیاتو د تاریخ په حواله .
- ۲۴۸ م .

((۸))

تحفة صالح

«تحفة صالح» هم د پښتو يوه ښکلې تذکره وه چې د «پټې خزاني» دسترگور مؤلف په لاس کې وه خو متأسفانه چې اوس نشته اوله منځه تللي ده؛ اودا تذکره ملاالله يار دخپل استاد اومرشد صالح الکوزی په نامه نومېږي او دده او نورو شاعرانوسوانح يې پکې ليکلې ده .

دتحفة صالح ليکونکی :

دتحفة صالح ليکونکی الله يارنومیده، چې په قام الکوزی ؤ اوپه کندهارکې يې ژوند کاوه، که څه هم دده دژوند زمانه پټې خزاني نه ده ښودلې، خودی دشيخ صالح شاگرداومريدؤ، نوڅرنگه چې نوموړی شيخ دپښتو ادبياتو دتاريخ په استناددزرم هجري کال په شا اوخواکې ژوند کاوه (۱) نوله دې کبله دده د ژوندزمانه هم همدا حدود گڼلای شو؛ دالله يار په باب دپټې خزاني له رواياتوڅخه ښکاري چې دی يو پوه ليکوال مؤرخ اومتصوف سپری تېرشوی دی .

دتحفة صالح دليکلو وخت اومحتويات :

څرنگه چې دالله يار د ژوندزمانه مودزرم کال په حدودوکې اټکل کړه نوښايي چې «تحفة صالح» هم دهمدې کلو په شا اوخوا کې کښله شوې وي . همدا راز څرنگه چې دتحفة صالح ټول محتويات لاس ته نه دی راغلي نو ځکه زياته څېړنه نه شو پکې کولای؛ موجود مواد يې چې پټې خزاني رانقل کړي نوهغه دشيخ صالح الکوزی بيوگرافي او داشعارو نموني او هم دعلی سرورلودی ژوند پېژندنه اودکلام نمونه ده؛ دپټې خزاني له دې اقتباساتو څخه ښکاري چې تحفة صالح يوه گټوره

تذکره وه چي الله يار الكوزى دخيل پير او مرشد شيخ صالح الكوزى
په نامه كښلې وه اوسر بېره دده په احوال او افكارو دنورو شاعرانواشعار
واحوال هم پكې راغلي وو .

د تحفة صالح نظم :

له دې كبله چې د تحفة صالح نثر په لاس كې نشته نوڅكه يې دنظم
په باب څه ويل غواړو: كوم شعرونه چې له دې تذکرې څخه د پټې خزاني
په واسطه لاس ته راغلي په هغو كې دوه شعرونه د شيخ صالح اويوهم
دعلی سرور لودی شعر دی چې دادری واپه شعرونه ډېر پاڅه، خوازه
اوله خونده ډك دی چې له دې سره، سره ملي رنگ هم لری اوله اولسی
ادب څخه متأثر شوی دی، كه څه هم عربي اودری لغات پكې زیات دی
خوبياهم اولسی رنگ او خوند پكې له ورايه ښكاری .

د تحفة صالح دنظم نمونه :

د نظم په نمونه كې يې د شيخ صالح الكوزى هغه شعر چې د كندهار
صوبدار شاه بېگ ته يې (٤) د هغه د درخواست په ځواب كې ور لېږلی
دلته را اخلم :

د لیلی د مینې فیض هر سباوړم
بیسوده منت به ولې د بل چاوړم

چې اشناى د شپې ناڅاپه په لاس كښېووت
روښان زړه په كوگل پټ لمړه سماوړم

پر دنیا كه تجارت څوك د دنیا كې
زه د زړه په بازار بار د عشق سوداوړم

د لیلی لیدل دې رب په بهانه كی
خزاني كه ددې كل جهان په شاوړم

که ډر تخت مې د سلیمان سپور کړې سر په !
عاقبت خاورو ته ښه عمل پېشوا وړم

بې له عشقه خوشالی پر ما حرامه
زه صالح که په خوله خوښ به زړه ژړا وړم (۵)

حواشی :

- ۱- د پښتو ادبیاتو تاریخ، ۲، ۲۰۶ م .
- ۲- د صالح الکوزی بیوگرافی او اشعار دې د پټې خزاني په ۹۷، ۹۹
- ۱۰۱ مخونو کې ولوستل شى .
- ۳- د علی سرور لودی ژوند پېژندنه او شعر د پټې خزاني په ۱۰۱،
- ۱۰۳ مخونو کې لوستلای شى !
- ۴- «نقل دى : چې شاه بیگ خان د قندهار صوبدار شیخ محمد صالح
وغوښت چې کابل ته ولاړسى او هلته خلکو ته فیض ورکړى او په تدریس
د علومو طالبانو ته هدایت وکا. شیخ محمد صالح ورته وکښل: چې ماله طمع
د عزت نسته او په دنیا پسې تگ نه غواړم، زما داسې مقصد دى چې دنیا
ماته راسى، نه چې زه ولاړسم دنیا پسې، که زما عزت غواړې ما پرېږده
او په دنیا پسې مې مه مسافر کوه!- چې دغه خط ورسېدی، شاه بیگ خان
ووېل: زما هم ستا عزت مقصود و نه بې عزتۍ.» (پټه خزانه ۹۹ مخ) .
- ۵- پټه خزانه ۹۹ مخ .

((۹))

کلید کامرانی

د «پټې خزاني» له قوله ښکاري چې کلید کامراني هم د پښتو يوه مغتنمه او قيمتي تذکره او د پښتنو شاعرانو احوال او اقوال پکې را ټول شوی وو او هم يې د پښتو له پخوانيو تذکرو څخه - لکه اعلام اللودعي چې مخکې يې پېژندنه راغله - استفاده کړې وه او د پښتو مغتنم او مستند ذخاير پکې موجود وو، خوله بده مرغه چې دا تذکره هم اوس په لاس کې نشته او يوازې پټې خزاني يې مورته نوم او ځينې محتويات را رسولي دي .

د کلید کامرانی لېکونکی :

له نېکه مرغه دکامران سدوزی په باب له دې کبله چې ددوی کورنۍ په کندهار کې حکمراني درلوده، يولې معلومات په لاس کې شته: کامران خان په قام سدوزی او د سدوزی د لويې کورنۍ د مشر «سدو خان» له پنځه گونو زامنو څخه و؛ په خپله سدوخان ددوشنبې په ورځ دلوی اختر په ۱۷ په ۹۶۵هـ کال زيږيدلی او زموږ لوی امپراتور لوی احمد شاه د لوی افغانستان مؤسس هم ددې سدوخان له اولادې څخه دی. له تاريخي پلټنو څخه ښکاري چې کامران خان او دده ورور ملک مغدود (مودود) له مغولي پاچا شاه جهان سره (۱۰۳۷-۱۰۷۶هـ) هم عمروو او دکندهار له نامتو مشرانو څخه گڼل کېدل .

د عبدالحميد د پادشاه نامي دمؤلف په قول: کامران خان د «۱۰۵۰هـ» کال په لومړۍ خورکې په ډيلي کې واوله هغه وروسته دشاه جهان دکابلي حاکم امير يحيی له خوا دمک مودود او دنوموړی حاکم سره په جگړه کې په «۱۰۵۳هـ» کال ومړ. (۱)

د کليد کامرانی د لیکلو وخت :

د پټې خزاني په قول کامران خان سدوزی خپل دانشکلی اثر کليد کامرانی په کال ۱۰۲۸ هـ ق په بنسهر صفاکې وکيښ (۲) اوداخبار اللودی نه يې هم ځينې ادبي مواد را نقل کړل .

د کليد کامرانی محتويات :

د کليد کامرانی ټول محتويات لاس ته نه دی راغلی، پټې خزاني يې يوازې دنصر لودی او شيخ حميد لودی دژوند حال او هغه اشعار چې «اعلام اللودعی فی اخبار اللودی» ثبت کړی، را اخیستی دی؛ ښایي چې ډېر نور مفتتم مواد به هم پکې ووخومتأسفانه چې اوس په لاس کې نشته. نظم يې داخبار اللودی په برخه کې خپرل شوی اوسوچه لغات يې هم په نوموړې برخه کې راغلی دی .

د کليد کامرانی دنظم نمونه :

د کليد کامرانی دنظم په نمونه کې د امير نصر لودی هغه ځوابيه پارکي چې دخپل تره شيخ رضی لودی په غبرگون کې يې ويلي دلته رانقلوو څوله يوې خوا دشيوخ رضی لودی دشعر مکمل او له بلې خوا گران لوستونکی په خپله دلودیانو دشاهی کورنۍ دکلام جاج ترې واخلي:

د الحاد په تور تون سوم	زه لرغون خو ملحد نه يم
زما د ښنه هسې تو را کړی	که ملحد يم د د ښنه يم
له اسلامه نه تر پلمه	تورانو څخه په تر پله يم
گر وه مې هغه لرغونی دی	اوس هم کروړ په لرغونه يم
د اسلام په هسک به څلم	و تورا نو ته تياره يم
د لودی زوی سنتی يم	د حميد له لور کېاله يم
تورانی د ښن چې وایي	زه له گرو هه په آره يم
وايي تور تاسې در وهوی	زه مؤمن ستاسې په تله يم

د دښتو وينا وې مغر ه

زه لودی يمه خو زه يم (۳)

-
- ۱- د پټې خزاني تعليقات ۲۵۰-۲۵۱ م .
 - ۲- پټه خزانه ۶۷ م .
 - ۳- پټه خزانه ۷۱ - ۷۳ م .

((۱۰))

اولیای افغان

اولیای افغان هم هغه تذکره ده چې اوس په لاس کې نشته خو په دوولسمه هجری پېړۍ کې د پټې خزاني مؤلف - محمد هوتک - دخپل پوه پلار په روایت استفاده ترې کړې اود مېرمن نېکبختې احوال یې ترې رانقل کړی دی، ښکاری چې «اولیای افغان» یوه په زړه پورې تذکره وه خو متأسفانه چې اوس نشته او لکه د پښتو د نورو قیمتي آثارو غوندې ورکه اوله منځه تللې ده .

داولیاى افغان لیكونكى :

ددې تذکرې لیکو نکی شېخ امام الدین خلیل غوریا خېل د شېخ کبیر چې په بالاپیر مشهورو، زوی او دوړاندې ذکر شوی شېخ قاسم - د تذکره اولیای افغان لیکونکی - لمسی دی، د شېخ متی په علمی او روحانی کورنۍ کې دنیا ته راغلی اولکه د خپلو نورو اسلافو غوندې: عالم، پوه او دیوه روحانی شخصیت خاوندو دده مور تاج بی بی وه چې دملک درويزلور او دخلیلو له نامتو کورنۍ څخه وه . دی په بدني کې د «۱۰۲۰ ه ق» کال دمحرم په میاشت کې د دوشنبې په شپه زیږیدلی او د «۱۰۶۰ ه ق» کال دهمدې میاشتې په ۲۳ دچهار شنبې په شپه له دنیا ولاړ او په پېښور کې خښ دی. (۱)

شېخ قاسم سربېره پر اولیای افغان یوبل کتاب د «تاریخ افغانی» په نامه هم لیکلی دی چې دتاریخ په معتبرو کتابونو استناد لری او خپل مآخذ یې د کتاب په دیباچه کې ښودلی دی. (۲)

داوایای افغان دایکلو وخت :

څرنګه چې شیخ امام الدین له «۱۰۲۰ تر ۱۰۶۰ هـ ق» کال پورې ژوند کړی چې په دې حساب دده عمر څلوېښت کاله و نوښایي ده دې داکتاب د ۳۰ کلنۍ په شااوخوا کې لیکلی وی چې د ۱۰۵۰ هـ حدودیې ګڼلای شو .

د اوایای افغان محتویات :

ددې تذکرې له محتویاتو څخه چې موزته رارسیدلې یوازې د بی بی نېکبختې بیوګرافۍ ده، چې دابیوګرافۍ دپټې خزانې دلیکونکې دپلار محمد داؤد هوتک له خواترې رانقل شوې او په پټه خزانه کې محفوظه ده، ښایي دډېرو نورو پښتنو روحانیونو او شاعرانو احوال هم پکې راغلي او د بی بی نېکبختې اشعار یې هم را نقل کړی وی، خو په پټه خزانه کې یې بل ځای ذکر نشته او هم د بی بی نېکبختې دکلام نمونه دده له تذکرې څخه نه بلکه ددې له خپل دیوان نه - چې «ارشاد الفقراء» نومیده او تصوفی او اخلاقی شعرونه پکې وو- رااچېستل شوې ده؛ ددې تذکرې په باب هم له دې زیات معلومات نشته . (۳)

حواشی :

- ۱- مخزن افغانی اود میا نعیم ددېوان خاتمه دپټې خزانې دتعلیقاتو په حواله ، ۲۱۴ م .
- ۲- دتاریخ افغانی قلمی نسخه دپټې خزانې د تعلیقاتو په حواله . ۲۱۴ م .
- ۳- دبی بی نېکبختې احوال او اشعار دپټې خزانې په ۱۸۱ مخ کې لوستلای شیء !

((۱۱))

بیاض

بیاض هم د پښتو په تذکرو کې شمېرل کېږي، چې داهم د پټې خزاني د مؤلف په لاس کې و او د خوشال خان خټک، رحمان بابا او ځینو نورو شاعرانو لکه سلطان بهلول لودی او خلیل خان نیازی په معرفي کې یې زیاته استفاده ترې کړې او مواد یې ترې اقتباس کړی دی. له بده مرغه چې بیاض هم اوس په لاس کې نشته او یوازې د پټې خزاني په وسیله یې پېژنو .

د بیاض لیکونکی :

د بیاض لیکونکی محمد رسول دی چې دکلات اوسېدونکی او په قام هوتک و، ده د دولسمې هجري پېړۍ په اوایلو کې ژوند کاوه او د پټې خزاني له یوې جملې څخه د اېښکاري چې دی د پټې خزاني د لیکلو په وخت (۱۱۴۱ - ۱۱۴۲ هـ) وفات شوی و، هلته چې محمد هوتک د رحمان بابا د پېژندګلوی په برخه کې د محمد رسول کتاب یادوی نو دده له نامه سره د «علیه الرحمه» جمله کارې او لیکي: «محمد رسول هوتک علیه الرحمه په خپل بیاض کې داسې لیکلي دي...» (۱) او هم دا ثابت ده چې نوموړی مؤرخ په ۱۱۱۸ هـ ق کال ژوندی و ځکه چې ده په خپل بیاض کې د رحمان بابا د مړینې په برخه کې همدا پورتنی سنه ضبطه کړې ده. له پورتنیو اسنادو څخه داراوی چې محمد رسول دې ۱۱۱۸ - ۱۱۴۱ هـ ق کلو ترمنځ وفات شوی وی .

د بیاض د لیکلو وخت او محتویات :

څرنگه چې محمد رسول کلاتوال په ۱۱۱۸ هـ ق کال یقیني ژوندی او له ۱۱۴۱ هـ ق کال نه مخکې وفات شوی دی، له دې کبله د بیاض د لیکلو وخت هم د دې کلونو ترمنځ له ۱۱۱۸ هـ کال څخه راوروسته اټکلولای شو .

داکتاب یوه مغتنمه او قیمتسی تذکره گڼله کېږی چې ډېر مهم اسناد پکې ثبت شوی دی اودسلطان بهلول لودی، خلیل خان نیازی، خوشالخان خټک اورحمان بابا بیوگرافي اواشعاريې ضبط کړی چې دپټې خزاني په وسیله زموږ لاس ته رارسېدلی دی؛ ښایي چې په دې بیاض کې به ډېر نور قیمتې اسناد هم موجود وو، خو متأسفانه چې زموږ لاس ته نه دی رارسیدلی او دا پورتنی مواد هم دپټې خزاني په واسطه خوندي شوی دی؛ داهم باید ووايو چې دپټې خزاني له پیدا کېدو نه مخکې دپښتو د لوی اوغیب اللسان شا عر رحمان بابا دزیریدو او مړینې یقینې تاریخونه په لاس کې نه وو خو دهمدې بیاض په مرسته او د پټې خزاني په وسیله د «رحمان بابا» په ژوند پېژندنه کې یوه مهمه اضافه وشوه او دپښتوادب ددې صوفی بابا دژوند له مهمونکتو څخه پرده پورته شوه .

د بیاض نظم :

خرنگه چې د بیاض نثر په لاس کې نشته نوڅکه یې دنثر له خېږني څخه تېر اودنظم په باب یې څه ویل غواړو :

داخوښکاره خبره ده چې په پښتو ادب کې درحمان بابا اوخوشالخان خټک شعرونه د هرچا له اشعارونه پاڅه، خوازه، ښه، درانه، مشهور اوله هر راز ادبي ښکلاؤ ډک دی او په خپله خوشال خان او رحمان بابا دپښتو ادب پلرونه بلل کېږی اودوی دپښتو ادب د آسمان هغه ځلانده ستوری دی چې دنورو ټولو ستوروړڼایي تته کړې اوترتأثیر لاندې یې راوستلی دی، نوخرنگه چې په بیاض کې هم دخوشال خان او رحمان بابا نظموه اوسوانح ثبت دی، ځکه زیات ددوی داشعارو په باب څه نه شوویلی اوکه څه ووايو هم نوهغه دلمر په منځ کې به د ډېوې بلسولو مثال ولری. همدا راز د سلطان بهلول لودی اوخلیل خان نیازی دوه څلوریڅې چې پکې راغلې په نمونه کې یې وړاندې کووڅویې دپخوالی او سلاست جاج په خپله لوستونکی واخلي .

دبیاض دنظم نمونه :

دخلیل خان نیازی رباعی (۲) :

خړې وریڅی ژاړی له پاسه کو یله بزغ کا بېلتون له لاسه

په هغه لونی گوهر په خول ستا دامرجبا کا ستا زموزمواسه (۳)
 د سلطان بهلول رباعی (۴) :
 ملك به زرغون کړم په ورکړه راسه کوره اوریخې د داد له پاسه
 خول مې دعدل په دروونې دی جهان به زیب مومی زماله لاسه (۵)

حواشی :

- ۱- پته خزانه ۹۳ م .
- ۲- «په هندوستان کې دبرسات په موسم خلیل خان نیازی هسې باعی انشاء کړه او دسلطان بهلول پادشاه په مخه کې وویلله ...»
 (پته خزانه ۷۵ مخ) .
- ۳- پته خزانه ۷۷ م .
- ۴- «سلطان بهلول علیه الرحمه چې دارباعی (د خلیل خان) ونغوره په ځواب یې دارباعی سمدستی وویلله» (پته خزانه ۷۷ م) .
- ۵- پته خزانه ۷۷ م .

((۱۲))

پته خزانه

پته خزانه د پښتو د پخوانيو تذکرو په لړ کې تر اوسه پورې يوازینی بشپړه تذکره ده چې زموږ لاس ته رارسيدلې ده؛ پته خزانه لکه چې نوم يې پته خزانه دی همدا راز د پښتو ډېر پټ رازونه پکې پټ دي؛ دې تذکرې نه يوازې دا چې د پښتو تحریري ادب او شعر لومړۍ هجري پېړۍ ته ورساوه بلکه دا يې هم ثابتې کړه چې پښتو له ډېر پخوا درباري، شعري او ادبي ژبه وه او د پښتو اکثره پاچايان د پښتو شاعران هم وو؛ د دې خبرې لويې نمونې د سوريانو، غوريانو، لوديانو او هوتکيانو کورنۍ دي چې هم د دې خاورې سلاطين او ټولواکان او هم د پښتو ادب روزونکي پالونکي او حتی په خپله ادیبان وو چې په دې لړ کې امير کوړ، نصر لودی او شاه حسين هوتک د يادولو وړ دي .

همدا راز دې کتاب د پښتو يوه زياته اندازه لرغون کلمات اولغات هم زموږ لاس ته راوستل چې اوس يې اکثره متروک او له منځه تللي دي؛ همدا رنگه دې تذکرې د پښتو د يوه زيات شمېر کتابونو نومونه راپه گوته کړل چې په هغو کې، «د پښتو پخوانۍ تذکرې» هم شاملې دي او موږ مخکې په خپل خپل وار معرفي کړې.

د پټې خزاني ليکونکي :

د پټې خزاني ليکونکي د پښتو يو پوه، عالم، سترگور او فاضل اديب، مؤرخ او ليکوال خدای بښلی «محمد هوتک» دی، له نېکه مرغه دې دانشمند ليکوال دا کشره ليکونکو په خلاف په خپله تذکره کې سر بېرته نورو شاعرانو او ادیبانو په سوانح خپله پيژندگلوی هم ليکلې ده او دادي دده سوانح دده له خپلې خولې ليکم:

«وايي محمدزوی د داؤد خان، زوی دقادر خان په قوم هوتک، چې زموږ دکېول اصل ځای مرغه وه، چې زمانیکه قادرخان له هغه ځایه راغی سیوری ته او هلته راورسېدی. پسله څومده په تقاضا د نصیب او قسمت راغی او دکندهار پخواکې په کلی دکوکران استوگنه کوله او پېشه یې و زراعت .

... زما راتگ دې نابودې دنیا ته یعنی تولد مې واقع سوی و په (۱۳) درجې المرجب سنه (۱۰۸۴هـ) په کوکران کې اوسن ته د تمیزور سېدم، نومې پلار درس راته شروع کړ او تر اتلسم کاله د عمر مې ولوستل احکام د دین اوفقه او اصول او تفسیر او فصاحت علوم لکه قافیه او عروض او بیان او معانی او نور . چې زما پلار مرحوم وفات سو اوزه په تقاضا د پادشاه ظل الله د امت سلطنه شاه حسین راغلم د قندهار ښارته، تر اوسه په نظر کیمیا اثر د پادشاه اسلام ښادیم او هرکله په احسان او مرحمت ددې خاندان عالیشان سربلند یم، عمر مې تېرېږي په لوستلو او کښلو د کتابو، له نعمتو د جهان بله بېره نه لرم او زړه مې هم خوښی نه کابېله دې اشغالو په بلڅه. په دې اوقاتو د عمر چې مې تېر کړل یو څه کتابونه مې وکښل ، چې یوله دغو څخه دغه خزانه ده او نور دادی: یو کتاب مې کښلی دی په بیان د علوم د فصاحت چې «خلاصة الفصاحت» باله شی او په دغه کتاب مې ټول علوم د فصاحت په پښتو د خپلو پښتنو طالبانو د پاره خلاصه کړل. بل کتاب مې کښلی دی په بیان د طبابت او علاج چې «خلاصة الطب» یې نوم دی، په سنه ۱۱۳۹ هجری چې مې دغه کتاب د پادشاه عالم پناه مدظله مخ ته پېش کړ، سل طلاوې یې ماته صله کړ او هرکله داسې مراحم د پادشاه ددې فقیر، غریب په حق ډېر دی او ارکان د دولت ابد مدت هم پردې فقیر د مرحمت نظر کړ، خاص بیابهار خان عالی مکان چې نن ورځ په قندهار د غر باؤ په سر ظل د رحمت دی، خالق دې عمر ډېر کړ. ماله یو دېوان داشعاروهم سته چې په دې وخت کې مردف او مدون سوی دی او غزلونه او قصاید اورباعی لری، کله چې طبع قاصر میل دشعر او ویناکا، شعرونه کاږم او موزونان دروزگار یې خوښوی. ځکه چې دځان ستاینه ښه نه ده او پوهان له دې کاره عار کړ، نو په خزانه کښې مې خپل احوال وکښل ، چې ددې کتاب ویونکی ما ته دعا وکړ او هر وقت مې په دعا یاد کړ (۱) .

داؤ تاسو د محمد هوتك ژوندده له خپلې خولې ولوست اوموږته دانتيجه په لاس راكوي چې محمد هوتك د شاه حسين هوتك په دربار كې زيات قرب درلود او په خپله د پاچاورته ډېر عقيدت و لكه دوه ځل يې په دوو كتابونو زر - زر طلاوې صله هم ور كړې وه چې يو يې خلاصه الطب اوبل يې همدا خزانه ده.

د محمد هوتك دمړينې نيټه نه ده معلومه، دى د پټې خزانې د ليكلو په وخت كې ۴۸۵ كلو په عمر و او خرنګه چې په ۱۱۵۰ هـ ق كال نادر افشار د كندهار له حملې نه وروسته د شاه حسين هوتك دربار ړنگ او درباريان يې تيت او ږړك كړل په خپله شاه حسين يې بندي كړ؛ په دې اړودوړ كې د شاه حسين د دربار عالمانو او اديبانو له زياتې مېړانې او غيرت څخه كار واخيست، كتابونه او قلمونه يې كېښودل او په عوض كې يې په تورو او ډالونو خان سينگار كړ او په ډېر مېړانه يې د غليم مقابلې كوله چې اكثره يې په همدې اړودوړ كې له منځه ولاړل نو ځكه گومان كېږي چې محمد هوتك دې هم په دې وخت كې ياله منځه تللي وي او يا كه پاتې وي هم چېرته يې ذكر نشته چې په دې ترتيب د محمد هوتك وروستنى ژوند تر اوسه مجهول دى .

هوتك او دهوتكو دوره :

خرنګه چې پټه خزانه د هوتكو په دوره كې اوهم د يوه هوتك له خوا كښله شوې د هـ نوځكه بې ځايه نه گڼم چې دهوتكو او ددوى د دورې په ادبي كارنامو يوڅغلند نظر واچوم :

هوتك د پښتنو غلجيو يوه پښه ده چې د هوتكانو لومړى پلار «هوتك بابا» د «بارو» زوى «بارو» د «تولر» زوى او د «تولر» پلار «بابا غلجى» ؤ چې په دې ترتيب «هوتك بابا» د «غلجى بابا» كړوسى كېده، د زيرينو نيټه يې «۶۶۱ هـ» او دمړينې نيټه يې «۷۴۰ هـ» ده. (۲)

هوتك بابا هم د تورې څښتن ؤ او هم د قلم، هم يې غزاوې كړې او هم يې رزمى او حماسى شعرونه ويلې دي چې په دې وسيلې سره دهوتكو څښتنه په شعر او ادب اېښودل شوى ده، له هوتك بابا نه درى پېړۍ راوروسته به دې كورنۍ كې يو بل ځلانده ستورى وځلېد چې دالوى شخص د افغانستان

لوی ملی مشر «میرویس خان» هوتک دی. میرویس خان هوتک په افغانستان کې یوازینی ملی مشر دی چې رسمي باچایی یې نه ده کړې او دیوه ملی مشر په صفت یې د مملکت اداره او واگې په لاس نیولې دي. ددوی لویه کار نامه د ظالم گریگین له ظلم څخه د کندهار خلاصول او دافغانی خاورې تمامیت و. میرویس خان هوتک که څه هم په خپله شعر نه وایه خود شعر او ادب سره یې زیاته علاقه وه او ډېره عقیده یې ورته درلوده چې نمونه یې هماغه درحمان بابا په دېوان د فالونو نیول دی چې پټې خزاني ذکر کړی دی؛ بیا دده کشرزوی شاه حسین هوتک هغه وخت چې د کندهار د سلطنت واگې به لاس کې ونیولې د پښتو ادب پالنې او روزنې ته ډېره زیاته توجه وکړه او لکه څرنگه چې د سلطان محمود غزنوی په دوره کې ددري شعر او ادب بازار گرم و، همدا راز د شاه حسین هوتک د دورې پښتو پالنه هم ورسره سمه ده او ترې کمه نه ده؛ دی په خپله هم شاعر و او دربار به یې هم تل له شاعرانو او ادیبانو ډک و چې تل به یې ادبا و او فضلاؤ ته صلي او جایزې هم ورکولې؛ دی په «۱۱۱۴هـ» کال (۳) زېږیدلی او د ۱۱۵۲ هـ کال د برات د میاشتې په لسم په مازندران کې وفات شوی دی (۴) چې دده په له منځه تگ سره د هوتکو دورې هم سقوط وکړ او بیا له دوی وروسته په هوتکو کې د ادیبانو او شاعرانو نوم هم ډېر کم او رو.

د پټې خزاني د لیکلو وخت :

پټه خزانه محمد هوتک د شاه حسین هوتک په تشویق او امر په ۱۱۴۱ - ۴۲ هـ ق کلو کې لیکلې او ترتیب کړې ده، دی د پټې خزاني له لیکلو نه حتی دیر ش کاله مخکې د پښتنو شاعرانو په ژوند پېژندنه پسې څارو و او په دې هکله د پټې خزاني په سریزه کې داسې کابې:

«... دا ډېر وختونه تېر سول چې ماغوښته چې زه د پښتنو شاعرانو تذکره وکړم او ددوی احوال سره راټول کاندې، مگر زمانې ماته فراغ نه را کاوه او دا هیله مې په زړه کې وچه سوه، ځکه چې پرقندهار د ظلم او جفا تورتم پروت و او هېچا آرام نه درلود او نه فراغ، گاهې به مغولو چپا وونه کړل او گاهې به د گریگین دستم سوران و... هغه وقت چې زمانه ارادې خبر سو زموږ د پښتونخوا دسترگو تور امام المسلمین و ابن

قاتل الرضاة والكافرين شاه حسين، ادام الله دولته الى يوم الدين. بيت:

دېښتنو پادشاه حسين هوتك په ملکانو کې دی، دی لوی ملک
د حاجی میرغښتلی زوی کېندی خالقه تل دې وی ځلاند داغی

نويې زه وغوښتم خپل دربارته اومه ته يې تشويق کا او الطاف يې
ښکاره کا، چې داخپله اراده پوره کاندې اودېښتنو شاعرانو حال سره
راټول کاندې، ځکه چې زمونږ پادشاه اودېښتم خپلو دزړه سر، شاه حسين
خلدالله ملکه وسلطنته، پخپله هم دېښې وينا خاوند اودېښتنو د شعر
شوقمن دی، نو ما وغوښته چې ژر تر ژره دا کتاب وکښلی سې اودېښتنو
د شاعرانو احوال ټول کې سې .

ښکاره دې وی، چې ماله دیر شو کالو راهيسې، د ډېرو شاعرانو
دېښتنو، احوالونه راټول کې دی او هغه وختونه چې دېښتنوخوا پرلټو
گرځېدم، له وگړيو څخه مې ډېر ښه حالونه اورېدلي دي او اوس هغه
ټول دخپل پادشاه ظل الله په غوښتنې کارم، ددې کتاب نوم دی «پته خزانه»
ځکه چې دلته هغه احوالونه راغلي دي چې پټ و او نه وو ښکاره، خالق
تعالی دې ټوله مسلمان و بخښي او زمونږ د پادشاه سپوږمې دې تل وی
اودايم، په دغه کتاب چې ما په کښلوايښت او کا، ورځ وه د جمعي ۱۶
د جمادى الثاني، سنه وه ۱۱۴۱ هجري» (۵) همدا راز د پټې خزاني ليکل
د ۱۱۴۲ هـ ق کال دشوال المکرم په پنځه ويشتم تمام شوی (۶) چې په دې
ترتيب د پټې خزاني راغونډولو، ترتيبولو او ليکلو «۱۶» مياشتې او «۹»
ورځې نيولې دي .

د پټې خزاني محتويات :

پته خزانه په لومړي سر کې په دريو خزانو وېشله شوې ده :

لومړۍ خزانه: دهغو شاعرانو په پېژندگلوۍ کې چې پخوانې شوي .

دوهمه خزانه: د مؤلف د معاصرو شاعرانو بيوگرافي .

درېمه خزانه : دهغو ښځو په پېژندگلوۍ بناده کومو چې په

پښتو کې شعرونه ويلي دي .

خاتمه : دمؤلف دپلار اودده له خپلې پېژندگلوي. څخه عبارت ده.

په لومړۍ خزانه کې: باباهوتک، شیخ ملکيار، اسماعيل، خربشبون
شیخ متي، امير کروې، شیخ اسمعصوري، ښکارندوي، ابو محمد هاشم،
شیخ تيمن، شیخ بستان پريخ، شیخ رضی لودی، نصر لودی، شیخ عیسی
مشوانی، سلطان بهلول لودی، خلیل خان نیازی، خوشالخان خټک
زرغون خان، دوست محمد کاکړ، رحمان بابا، شیخ محمد صالح او
علي سرور معرفي شوي دي .

په دوهمه خزانه کې: ملا بازتوخي، شاه حسين هوتک، ملازغفران
محمدیونس خان، محمد گل مسعود، عبدالقادر خان خټک، بهادر خان،
ملا محمد صدیق پوپلزي، ملا پير محمد میاجي، اللهيار افریدی، بابو جان
بابي، ریدی خان مېمند، ملا محمد عادل پريخ، محمد طاهر جمریاني، محمد عمر
ملا محمد ایاز نیازی، ملا محمد حافظ بارکزی، نصر الدین خان اندر
ملانور محمد گلجي، عبداللطيف اڅکزی او سیدال خان ناصر پېژندل شوي
دي .

په دریمه خزانه کې: نازوانا، حلیمه حافظه، بی بی نیکبخته
بی بی زینب، زرغونه او رابعه معرفي شوي دي .

اوپه خاتمه کې: داؤد خان هوتک، محمد هوتک پلار او په خپله محمد هوتک
معرفي شوي او کتاب سرته رسېدلي دي؛ چې په دې ترتیب په پټه خزانه کې
قول «۵۱» تنه شاعران او شاعرانې معرفي شوي او په دې قیمتي خزانه کې
دیو پنځوس تنو پښتنو ادیبانو ژوند پېژندنه او داشعارو ملغلرې خوندي
دي .

پټه خزانه له کومه شوه ؟ :

له کومه وخته چې پټه خزانه را برسېره شوې نو د ځینو کسانو
له خوا یو لړ پټې خبرې هم پسې شروع شوې او کېږي؛ چې وایي:
«پټه خزانه ساختگی اوجعلی ده» (!!) که څه هم ددې راز بې اساسه خبرو
په ځواب کې څه ویل بې ځایه وخت ضایع کول دي ځکه دا کسان که په
پښتوسم وپوهېږي او پټه خزانه په غور ولولي نو بیا به هېڅکله هم دا

نامعقول اوبې اساسه سوال ددوی په دماغ کې ونه گرځي، ځکه چې په پټه خزانه کې دومره ادبي قدرت او متره موجوده ده چې داوسنیو لیکوالو له قدرتو د داسې ښکلی اثر جوړول بهېڅې خارج اوونلی دی، او دومره تاریخي اسناد پکې موجود دی چې په نورځای کې هېڅ نشته. خوییا هم ددې دپاره چې په موضوع ښه رڼا اچول شوې وی دپټې خزانه دپیدا کېلو سوابق په لاندې ډول لیکل کېږي :

د کونټې معاصر لیکوال ښاغلی محمد جعفر اخکزی په خپله یوه کوچنۍ تذکره کې چې «وندر» نومېږي او په «۱۹۵۹ ع» کال خپره شوې د علامه عبدالعلی دبیوگرافي په لړ کې لیکي: د عبدالعلی څه (څخه) د بهترینو کتابو یوه اعلیٰ خزینه موجوده وه، په هغه کې دده یوه قلمی نسخه «پټه خزانه» وه، چې حکومت افغانستان چاپ کړه او د پښتو د تاریخ یوه اهمه اوقیمتي حصه یې محفوظه کړه...» (۷) کوم وخت چې ما په دې باره کې دپټې خزانه له محشي او ناشر استاد عبدالحي «حبیبی» صاحب سره خبری وکړې اوله دوی نه مې دپټې خزانه دسوابقو په باب پوښتنه وکړه نو دوی راته دپټې خزانه دلاس ته راتلو په باب وویل چې: علامه عبدالعلی دځوانۍ په وخت په کندهار کې اوسېده، او وروسته زما ورسره تک - راتگ دوستی او علاقه وموندلېده د استوګنې په باب یې محمد جعفر اخکزی هم غږېدلې دی. - (۸) دی له کندهاره بېرته کونټې ته ولاړ، او هغه وخت چې زه د «طلوع افغان» مدیروم، احوال یې راواستاوه: «چې ماله چا سره داسې تذکره لیدلې ده! خوزه مؤفق نه شوم چې یا ورشم او یا دبل چاپه واسطه دا تذکره ترې راوغواړم؛ خو چې زه کابل ته راغلم او دلته مقرر شوم نو په دې وخت کې زه دهغه وخت دپوهنې دوزیر په اجازه کونټې ته ولاړم او د علامه عبدالعلی کاکړ په واسطه مې دپټې خزانه خطی نسخه له اصلی مالکه څخه دپیسو په بدل کې واخیسته؛ وروسته له دې مې ددې تذکرې په تحشیه، تعلیق او ترجمه لاس پورې کړ خو چې په ۱۳۲۳ ش کال مې دپښتو ټولني له خوا خپره کړه.

دپټې خزانه قلمی نسخې :

د پټې خزانه لومړۍ قلمی نسخه په خپله مؤلف لیکلې او د نسخې په پای کې داسې لیکي: «کتاب تمام سو په ورځ دجمعي ۲۴ دشوال المکرم

سنه (۱۱۴۲) هجري په قندهار کې او مؤلف محمد هوتک هم فارغ البال سو،
الحمد لله حمداً كثيراً. (۹)

دمؤلف دليکلي نسخې له مخې ددوهم ځل له پاره نور محمد خروټي
د سردار مهردل خان له پاره قلمی کړې اولیکي: «بتاریخ دهم ماه
ربیع الاول سنه یکهزار و دوصه و شصت و پنج هجري گذشته بود از
هجرت رسول خدا صلی الله علیه وسلم بدستخط حقیر فقیر کثیر التقصیر
نور محمد خروټي برای عالیجاه، رفعت جایگاه سردار عالی تبار سردار
مهردل خان قلمی گردید.
هر که خواند دعا طمع دارم زانکه من بنده گنہگارم» (۱۰)

بیا ددریم ځل له پاره ددوهمې نسخې له مخې محمد عباس کاسی
په کوټه کې د حاجي محمد اکبر هوتکي له پاره قلمی کړې ده او لیکي:
«این کتاب را احقر الناس محمد عباس قوم کاسی در شهر کویته بلوچستان
خاص از برای عالیجاه تجارت نشان حاجي محمد اکبر قوم هوتکي قلمی
کرد، سنه ۱۳۰۳ هجري باستعجال تمام قلمی شد.» (۱۱)

په دې ترتیب پټه خزانه لومړی په ۱۱۴۲ ه ق کال دمؤلف له خوا
دوهم ځل په ۱۲۶۵ ه ق کال دنور محمد خروټي او دریم ځل په ۱۳۰۳ ه ق
کال دمحمد عباس کاسی په قلم قلمی شوي ده.
اوس ددې گټور کتاب دلومړي او دوهمې نسخې پټه نشته خودریمه
نسخه - چې چاپ هم دهمدې نسخې له مخې شوی - دافغانستان د خطي
نسخو په کتابخانه کې خوندي ده او «۱۱۲» مخونه لري. (*)

(*) ځنی خلک د خاصو اغراضو په سبب داسی وایي: چې د پټې خزاني
قدیمه نسخه نشته، نوځکه د شبهي وړده. او هغه پخواني پښتو کتابونه
چې په پټه خزانه کې ذکر سوی دی، هم اوس نشته، نو دمنلو وړندی.
دلته باید دا خبره روښانه کو، چې گرده هغه کتابونه چې په پټه
خزانه کې ذکر سوی دی، ورك ندی، اوځنی يې اوس هم سته، لکه مخزن
افغانی او حقیقه خټک او درحمان بابا دېوان چې درې سره چاپ سوی هم
دی. نوځکه چې دمحمد هوتک له ماخذو څخه دغه درې کتابونه موجود دی
«پاتي د ۵۷ مخ په لمن کې»

بسم العدا الرحمن الرحيم

مهد و شاد و بخت خدای تد چه انسان ی پد شبد او بیان نوکاه و تمیزی
و کالند و حیوانا نو بد نطق او ریا سوره او خیل کلام پاک ی نازل کاه چه ایتم
بیان سوره چه بخت بخت او ابلخ دی له کلام و نه نو بلقا او نصی سائید او
پاس دی بخت شاد و لره چه بیلده و نشت بل نماند او نایل باد و در کوه
شبنم دی دی چه انسان چو نو بد خبر و پالی او و هر ی بلینج و نیا
ملهم دی و در و نامحدود ی بخت پیش بر دی علیه الصلوات و السلام
چه سوختی را و بنولد سحر را و دود

بیت

دی دی رهبر ده نانا تو توده جار هم

دی دی نامور و سخا قاتو توده جار هم

و خدای رحمتوندی وی دود پر ادلا د او اصحابو چه پر آسمان دهری

شکل و کلمات الخواتم عطر الله و بزرگوار

سألتهم أنا أراهم يوم آراهم را	سألتهم يوم آراهم يوم آراهم را
سألتهم يوم آراهم يوم آراهم را	سألتهم يوم آراهم يوم آراهم را
سألتهم يوم آراهم يوم آراهم را	سألتهم يوم آراهم يوم آراهم را
سألتهم يوم آراهم يوم آراهم را	سألتهم يوم آراهم يوم آراهم را
سألتهم يوم آراهم يوم آراهم را	سألتهم يوم آراهم يوم آراهم را
سألتهم يوم آراهم يوم آراهم را	سألتهم يوم آراهم يوم آراهم را

یا باری سوره زکریا بر شکر تو که

عنه قد آوردی که بوسی پیام را

تحت کتب بیرون از کتب دیگر است که در این کتاب آمده است و در حق علیا
 و الصلوة والسلام علی رسول الله و علی آله و اصحابه و اجمعین کتاب تمام است
 تاریخ دهمی ۲۲ در شوال المبارک ۱۱۴۲ هجری قمری باشد در کتب او سوره
 حمد و سوره بسم تاریخ اقبال سوره حمد در آن کثیرا

تاریخ دهم ماه ربیع الاول سنه یک هزار و دویست و پنج هجری قمری است

دینی خزانی د قلمی نسخی دوروستی مخ عکس

دېټې خزاني مآخذ :

له نېکه مرغه دېټې خزاني پوه مؤلف دخپل کتاب دماخذو ذکر ځای په ځای کړی اودهر قول مآخذ يې که روایت دی یا عنعنه یاله کوم کتابه اخذ دی ټول يې بنودلی دی چې دېټې خزاني ټول مآخذ په لومړي سر کې په څلورو لاندې برخو ویشلای شو :

۱- هغه مآخذ چې محمد هوتک مستقیماً کتلي؛ استفاده يې ترې کړې او په لاس کې يې وو .

«د ۵۴ مخ پاڼې»

هغه نور کتابونه چې ده یاد کړي دی، هم صحیح دی .
دوهمه خبره داده چې که دیوه کتاب زړه نسخه موجوده نه وی نودلیل ددې نه گززی چې دا کتاب به مجعول وی. دفارسی ژبی لومړۍ تذکره لباب الالباب ده، چې محمد عوفی په اوم هجری قرن کې تالیف کړېده مگر ددې کتاب دواړی موجودی نسخې ترلسمی پېړۍ دمخه ندی نوپه دې دلیل موږ لباب الالباب کوم مجعول کتاب نه بولو .
دا کتاب تر ۱۰۰۰ه کاله پوری هیچانه پېژاند ، تردې حده چې «بزم آرا» مؤلف سیدعلی هغه ټوله غلاکي ء او پخپل نامه يې ترتیب کي.ء. تر لباب دمخه یوه بله فارسی تذکره د مناقب الشعراء په نامه ابوطاهر خاتونی د ۵۰۰ه په شا اوخوا کې تالیف کړې وه، چې دولت شاه يې یادوی، مگر دا کتاب اوس بیخي وړک دی.ء. خو موږ يې د دولت شاه په حواله پېژنو او منویې .

نوهغه څوک چې دلباب او مناقب وجود منی، اولباب د فارسی ادبی تاریخ لوی او معتمد اولقه منبع گڼي، دوی ولی ټپي خزاني ته په هغه سترگه نه گوری؟

دعربی او فارسی په ادبی تاریخ کې په سوو داسی کتابونه سته چې نوم يې په یوه کتاب کې راغلی وی، خواوس يې نسخې نسته، مگر موږ دهغو کتابوله وجوده انکار نه کوو، دادبیاتو تاریخونه په داسی بحثونو ډکوو. نوکه د ټپي خزاني د انکار کوونکو فارمولو پردغو عربی او فارسی ورکو کتابو باندی تطبیق کو، ښایي چې دتاریخ ادبیات اکثری برخي به له منځه ولاړی سی . (حبیبی)

۲- هغه مآخذ چې محمد هوتک دخپل پلار یا نورو په روایت استفاده ترې کړې او بل چا - خصوصاً دده پلار محمد داؤد هوتک - کتلی دی.

۳- هغه آثار چې د محمد هوتک مستقیمو مآخذونو استفاده ترې کړې او حواله یې ورکړې ده .

۴- شفاهي روایات اودده خپلې لیدني ، کتني او پوښتني چې له شاعرانو او ادیبانو نه یې کړې دي چې موزيې دلته د لومړي ودری ډولو مآخذو نومونه په لاندې ډول لیکو :

۱- هغه مآخذ چې محمد هوتک مستقیماً کتلی دی دادی: افضل الطریق بیاض، تحفه صالح، تحفه واعظ، حدیقه ختک، درحمان بابا دیوان د محمد هوتک خپل دیوان، دشاه حسین دیوان، محاسن الصلوة، غرغبت نامه قصص العاشقین (شها او گلان)، گل دسته زعفرانی، لرغونی پښتانه مخزن لغانی، پښتو محمود نامه او نافع مسلمین . که څه هم ځینی نور آثار یې هم ذکر کړی خو دا ځیستني اشاره نه لری .

۲- هغه مآخذ چې محمد هوتک دنورو په روایت استفاده ترې کړې ده دادی: اولیای افغان، ارشاد الفقراء، پښتو بوستان، بستان الاولیاء دخدای مینه، د اللہ پیار اود نیازو دیوانونه .

۳- هغه آثار چې د محمد هوتک مآخذو اخذ ترې کړی دادی: اعلام الملودعی فی اخبار اللودی او تاریخ سوزی. (۱۲)

د یې خزاني نثر :

تراوسه د پښتو لومړني لاس ته راغلي نثر هماغه د سلیمان ماکو د «تذکره الاولیاء» نثر دی - چې ددې اثر په لومړي برخه کې یې وغږیدو او دا نثر تاسو پخوا ولوست - له دې نه وروسته د پیر روښان او اخون درويزه په عصر کې د پښتو نثر ډېر پيچیده، مغلق او مسجع شو، چې بیا وروسته - وروسته دخټکوپه دوره کې بېرته د پښتو نثر د تصنع او مسجع څخه څه نه څه ونيواله شوه، خو بیا هم اغلاق او پیچیدگي ترې وږکه نه شوه، شو چې د دوولسمې پېړۍ په اوایلو کې محمد هوتک په پښتو نثر کې یونوی روح پوک واهه او یونوی سبک یې منځته راوړ؛ د محمد هوتک نثر ډېر

پوخ، متین، له تصنع او پیچیدگی څخه خلاص او دسجع او وزن د روند
ژنځیر یې په غاړه کې نه دی اچولی، همدا راز تر ډېره حده دنورو ژبو
له تاثیر او اغیزې څخه ژغورل شوی او په روانه بڼه، تر ډېره ځایه
له محاورې سره سم لیکل شوی او د پښتو په سوچه لغاتو او اصطلاحاتو
پسولل شوی دی.

د محمد هوتک له نثر نه راوړوسته په پښتو کې بیا هم مسجع نثرونه
لیکل شوي چې د شمس الدین «خلاصة المریدین» د نمونې په توګه یادولای
شو، همدا راز د ملاشرف «د پښتو عروض» نثر هم تر ډېره ځایه د عربي
او پارسي ژبې تر تاثیر لاندې لیکل شوی دی؛ د محمد هوتک نثر
د خورلسمې هجوي پېړۍ په اوایلو کې مرحوم مولوی «احمد خان» بېرته
راژوندی کړ. اوښک یې وپاله خو چې تر دې وخته پورې ورته ورو په منځ
ولاړ او اوس - اوس د پښتو نثر له ساگر اموی او ژبني دود سره سم لیکل
کېږي چې په دې ترتیب د پښتو د اوسني نثر بنسټ هماغه د مرحوم
محمد هوتک نثر ګڼلای شو.

د پښتې خزاني نظم :

څرنګه چې د پښتې خزاني له پیدا کېدو نه مخکې د پښتو تحریري او
معلوم نظم له څلورمې هجري پېړۍ څخه مخ ته نه ده، نو دا د پښتې خزاني
یولوی کار و چې د پښتو تحریري ادب یې د لومړۍ هجري پېړۍ او اخوا
او دوهمې پېړۍ او ایلو ته ورساوه؛ همدا راز د دې کتاب په واسطه :

۱- د پښتو یولې مخصوص اشعار چې نه داوسنیو اولسي اشعارو
په ډله کې ودرېږي او نه د عروضي اشعارو سره اړخ لګوي - رایه ګوته
شول او دا اشعار تر زیاتې اندازه د موضوع او احوال له پلوه له آریایي سرودونو
سره سر خوري چې د امیر کروړ په خوښون او... اشعار یې نمونې
ګڼلای شو.

۲- د پښتو درني او پخې بوللې (قصیدې) یې زموږ لاس ته راوستې
چې د غوریانو په دربار کې ویلې شوې دي، او دا یې راته څرګنده کړه :
هغه وخت لکه څرنګه چې د غزونیانو په دربار کې د دې قصیدو بانثار
تودو همدا راز د غوریانو په دربار کې پښتنو شاعرانو پخې قصیدې

درلودې، چې پټې خزاني خوندي كړې دي لکه دشيخ اسعد او ښكارندوي بوللي .

۳- په پښتو كې يې د ژباړل شوو اشعارو نمونې زموږ لاس ته راوړسولې چې په دې لړ كې داستاد ابن خلداد يوه كومپيوټي شعر ترجمه ده چې د نوموړي د شاگرد «ابو محمد هاشم سرواني» له خوا شوي ده .

۴- په پښتو كې يې د پخوانيو مشاعزو پټه راكړه چې دشيخ رضی او نصر لودی، اسماعيل او خرنسبون، خليل خان نيازی او سلطان بهلول لودی او نورو مشاعرې يې نمونې دي .

۵- د پښتو لومړنۍ شاهنامې او ساقی نامې يې لاس ته راوستې چې شاه نامه د محمود نامې په نامه دريدي خان هومند له خوا د شاه محمود هوتکی په نامه ليکله شوې اوساقی نامه زرغون خان ويلې ده .

۶- د پښتو داوولسي شعر ښکلي نمونې يې موزټه راپه گوته كړې چې لومړۍ نمونه يې دشيخ بستان پريخ بدله ده .

۷- د پښتو د عروضي اشعارو لومړنۍ نمونې يې را معلومې او په لاس راكړې .

مطلب دا چې د پښتو دراز- راز اشعارو لکه پخواني شعرونه، اولسي شعرونه، عروضي شعرونه او ددې ډرې ډلو اشعارو نورې ريښې او خانگي يې زموږ لاس ته راوستې او هم يې د معنې له پلوه له: حماسي، عشقي اجتماعي، مذهبي، انتقادي، انتباهي، كومپيوټي، مراثي، توصيفي، اخلاقي ديني، تصوفي، فلسفي، فولكلوري، اونور راز - راز او بېلو - بېلو موضوعاتو سره - چې په پښتو شعر كې راغلي - آشنا كړو او د پښتو ژبې د ادب قيمتي ذخاير يې موزټه راوړسول .

د پټې خزاني سوچه لغات :

د پټې خزاني بل لوی كار د پښتو د سوچه لغاتو لاس ته راوستل او خوندي كول دي چې لاندې يې د نمونې په توگه يولې لرغوني لغات ليكم :

اتل، اوجار، اغیزه، او خار، اغلی، اشلوک، ایر، آره، بیه، برغه
 باپی، بامل، بولله، برمل، بودتون، بلپرد، پاسوال، پرتمین، پنخ، پارکی
 پلاز، پسولل، پپر، تره، تون، تیرو، ترمل، تاخون، تور، تپکنه، تپکاونه
 جنده، جوپه، جاجل، جگرن، چر، چونی، خلوریخ، خوری، خوار، خواک
 خری، خغلا، خلا، خونول، خانیخ، دریخ، درمل، دبنسه، دوه، ئیخ
 چونگونه، روده، زپردله، رپی، رغا، ربل، زپه، زرغا، زلما، زغل، ژوبلور
 ژبور، سوران، سوده، سوان، سوب، ستایوال، سینگر، شخره، نسهانه
 بنخمنی، غورن، غبرگون، غبرل، کرغه، کرونکی، کروپ، کویله
 گوانبل، گروه، لته، لجنده، لرغونی، لویدیخ، لرمل، لمانخنه، لپردنه، ملونه
 مراندی، میرخی، منبست، نیزوی، نمخنه، نغوزل، نجتل، نمرذک
 ویرزلی، ویاننه، ودنه، ویرنه، وپنگن، ورخلوی، هسک، یرغل، یون.

دپتې خزانې دشر نمونه :

دپتې خزانې دشر په نمونه کې دشیخ متی بابا دپیژندگلوی یوه برخه

را اخلم :

«شیخ متی دشیخ عباس زوی و، چې عباس دعمر او عمر دخلیل زوی و
 خلیل د غوریا، غوریا د کندهابن خرنیبون زوی و چې دحضرت سېبني
 قدس الله سره له زامنو څخه و، زماپلار علیه الرحمه وماته داسې نقل وکا:
 چې د خرنیبون علیه الرحمه مرگ به مرغه کې و او اولادېې هم په ارغستان
 او مرغه او پنبین کې سره خپاره سول، ځینې ولاړل دژوب او کوږک غروته
 او امران او حسن د شیخ متی ورویه، پر هغه غرو او سېدل چې وروسته
 دمشر ورور په نامه مشهور سو د«خواجه امران غر»؛ اوبی بی خالاددوی
 خور په پنبین کې وه چې هورې یې زیارت دی، یوبل ورور یې په کرمام کې
 ځین دی .

نقل کا: چې شیخ متی قدس الله سره په کال هجری سنه (۶۲۳)
 زیږیدلی و او په عمر د پنځه شپیتو کالو دترناک پرغاړه وفات سو، او په
 هغه غونډۍ لوړ ځین دی چې کلات باله سی. « (۱۳)

دپتې خزانې دشعر نمونه :

دپتې خزانې دشعر په نمونه کې په خپله دمحمدهوتک شعر را اخلم:

ساقی پاڅه دسرو ملودك يوجام را
 ستاله غمه نا آرامه يم آرام را
 بي له ميو د بهار نندارې څه كړم
 پسرلی سو د خوښې بڼه پيغام را
 دنيا پاته ده ښادی مويوگړی دی
 يوگړی مې خوښ كړه مې گړی انعام را
 دېلتون په تاريخكوکې مې زړه شين سو
 زبالمر دجام د ميو په ظلام را
 ناکاميو د دنيا مې کام راتريخکا
 چې مې خوږ کا، کام، ترخه وما ناکام را
 نه نشاط سته، نه مستی سته، نه رندی سته
 چې سم رند هغه او به علی الدوام را
 په اوپومي سوړ زړگي لږ څه راتو دکه
 محمد ته داور دکيوهسي جام را (۱۴)

حواشی او مراجع :

- ۱- پټه خزانه ۱۹۵، ۱۹۹، ۲۰۱ مخونه .
- ۲- پټه خزانه ۱۱، ۷ م .
- ۳- پټه خزانه ۱۰۷ م .
- ۴- هوتکيان د عبدالرؤف بڼو تاليف، د تاريخ ټولني له نشراتو څخه ۱۴۱ مخ .
- ۵- پټه خزانه ۵، ۳ م .
- ۶- پټه خزانه ۲۰۱ م .
- ۷- وندر - د محمد جعفر اشکزي تاليف ۵۴ م .
- ۸- وندر - ۴۸، ۴۹ م .
- ۹- پټه خزانه ۲۰۱ چاپی مخ او «۱۱۱» قلمی مخ چې په پټه خزانه کې اوهم دهمدې رسالې په ۵۶ مخ کې زینگوگراف شوی دی .
- ۱۰- پټه خزانه ۲۰۱ م .
- ۱۱- پټه خزانه ۳۰۳ م .
- ۱۲- د پټې خزاني داعلامو په فهرست کې د کتابونو د فهرست څخه د پټې خزاني داخذ مخونه موندلای شئ !
- ۱۳- پټه خزانه ۲۱ مخ .
- ۱۴- پټه خزانه ۲۰۱ چاپی مخ او «۱۱۱» قلمی زینگوگراف شوی مخ .

ددې دورې هغه آثار چې د تذکرو حیثیت لري

تر دې ځایه مو «د پښتو پخوانۍ تذکرې» معرفي کړې، خو څنگه چې په دې دوره کې یولې داسې آثار هم شته چې ظاهراً د تذکرې بڼه نه لري خو څرنگه چې د بېلو - بېلو شاعرانو او لیکوالو شعرونه او لیکنې پکې راټول شوي دي نو زموږ په شعري او ادبي تاریخ کې دروېښانه ډېوې کار وړکوي او د «اوسنیو تذکرو» د ماخذو حیثیت لري له دې کبله به ځایه نه گڼم چې ددې آثارو یوه برخه به لنډه توگه معرفي کړم. «رفیع»

۱- مخزن الاسلام :

مخزن الاسلام د پښتو دیوولسمې هجري پېړۍ یو مفتنم اثر دی چې د پښتو نامتو لیکوال اومبلغ اخون احمد «درویزه» او دده پیروانو لیکلي او د پښتو دمسجع نثر، نیمگړې نظم او پوره نظم نمونې پکې راغلې دي؛ څرنگه چې دا اثر داخون درویزه او دده د پیروانو د آثارو یولې زیاتې نمونې لري نو په دې سبب د تذکرې حیثیت پیدا کوي .

ددې کتاب قلمي نسخې ډېرې موندل کېږي او همدې په هند او پېښور کې خپور شوي دي؛ ددې کتاب یو وېشت قلمي نسخې یوازې د لندن په بریتیش موزیم او نورو کتابخانو کې خوندي دي (۸۱). ددې کتاب تسوېلي نسخې یوله بله توپیر سره لري چې په مجموعی توگه په مخزن کې ددې لاندې کسانو آثار او افکار راغلي دي: اخون درویزه - زیاته برخه - ، عبدالکریم داخون درویزه زوی - ، عبدالحليم داخون درويزه لمسی - ، مصطفى محمد، ملاصغر ، عبدالسلام ، عمرخان، شیر محمد ، رحيمداد عبدالرحيم او ... (۲)

۲- د پښتو يوه بې نومه قلمی مجموعه :

دا د پښتو يوه هغه مجموعه ده چې دمخزن الاسلام غوندي د اخون دروېزه او يو شمېر نورو پښتنو شاعرانو او نثارانو آثار پکې راټول شوي دي. ددې کتاب يوه قلمی نسخه چې په ډېر ښکلی خط ليک، میناتور او طلا کاری شوي ده د کلتور او اطلاعاتو د وزارت د خطی نسخو په کتابخانه کې شته؛ ددې مجموعې ضخامت دوې سانتي ، اوږده اتلس سانتي اوسورلس سانتي متره دي؛ خط يې نسخ، دحاشيو جداول يې طلاکاری او میناتور او دمخو شمېر يې «۳۷۰» ته رسېږي؛ دروېشت برخې لري چې په هره برخه کې يې د بېلو- بېلو کسانو اشعار او نثرونه راغلي دي؛ کوم کسان چې په دې مجموعه کې يې آثار راغلي دادی: احمد - چې داخون در ويزه اصلي نوم دی، خواجه محمد، عبدالرحيم ، ارزاني - د پيرروښان له پيروانو څخه دی، شيخ محمد سعيد، گل محمد، سيفي، عليخان، نعيم او محمد. چې په دې ترتيب داهم د پښتو يو گڼپور اثر دی او د پښتو تذکرو په ليکنه کې زياته استفاده ترې کېدای شي.

۳- چمن بې نظير :

چمن بې نظير د پښتو د مختلفو شاعرانو د ښکلو او رنگينو اشعارو يوه ښکلې او په زړه پورې مجموعه ده، په دې مجموعه کې عموماً دهغو شاعرانو اشعار راغلي دي چې د زرم هجري کال نه راوروسته بيا د دوولسمې پېړۍ تر اواخر پورې يې ژوند کړی دی؛ په دې شاعرانو کې يوشمېر د دېوانو خاوندان او مشهور کسان دي او بله ډله يې هغه شاعران دي چې يوازې خو - خو شعرونه ترې راپاتې دي او نور يې ورك او په لاس کې نشته .
دچمن بې نظير يوه قلمی نسخه په بريتهش موزيم کې په «۲۸۷۴» نمره قيدده چې ۱۱۹ پاڼې لري، ۱۹ × ۲۴ سم او په نولسمه پېړۍ کې ليک شوي ده، د پښتو د نه وېشتو بېلو - بېلو شاعرانو اشعار پکې راټول شوي چې په لاندي ډول ښودل کېږي :

عبد الغفور - ۴ - شعرونه، عبدالحميد - ۳۴ ش - ، عبدالقادر
۲۵ ش - ، عبدل - ۱۲ ش - ، عبدالرحمن - ۲۲ ش - ، صمد - ۶ ش - ،
افضل - ۲ ش - ، علیم - ۴ ش - ، اشرف - ۲۰ ش - ، اشرفخان
هجري - ۲ ش - ، دولت - ۷ ش - ، دوست محمد - ۳ ش - ، فاضل -

۲۴- ش، فضیل - ۱ ش، حسین-۲ش، ابراهیم - ۳ش، عصام-
 ۵ش، قلندر - ۵ش، کامگار خان خټک - ۳۱ش، کاظم - ۳ش،
 مهین - ۳ش، میرزا خان انصاری-۲ش، معزالله - ۳ش، صدرخان
 خټک - ۱۲ش، صدیق - ۱۷ش، سکندر خان خټک ۴ش، عثمان-
 ۵ش، خوشالخان- ۴ش، یونس-۳۷ش - (۳)

دچمن بی نظیر یوه برخه «پادر هیوز» په «کلید افغانی» کې- چې
 تفصیل به یې وروسته راشی - هم ضبطه کړې ده چې له هغه نه د بریتش
 موزیم دنسخی شعرونه زیات دی اوهم د ځینې شاعرانو شعرونه لکه:
 د عبدالرحمن، افضل اودوست محمد په کلید افغانی کې نشته او د بریتش
 موزیم په قلمې نسخه کې راغلی؛ همداراز د یو شمیر نورو شاعرانو
 شعرونه چې د بریتش موزیم په نسخه کې نشته دلته زیات راغلي لکه:
 محمدی، پیر محمد، خواجه محمد، احمدشاه او احمد. څرنگه چې دچمن
 بې نظیر دقلمی نسخې شاعران اکثره د دوولسمې پېړۍ دواخرونه وروسته
 نه دی نو ځکه گومان کېږي چې دا وروستنی شاعران لکه احمدشاه بابا
 پیرمحمد کاکړي او نور به وروسته د بل چا له خوا پکې زیات شوی وی.
 چمن بې نظیر یو گټور اثر دی چې د لومړي ټوک «پښتانه شعراء» یومعتبر
 او مهم ماخذ تشکیلوی .

۴- یو پښتو قلمی جونگ :

دا اثر د لومړي ټوک پښتانه شعراء مؤلف استاد حبیبی دنوموړي
 اثر دمآخذو په لړ کې ښودلی؛ دشاه حسین هوتک داشعارو دنمونې په
 برخه کې یې استفاده ترې کړې او دکندهار دکوکران په کلي کې یې
 دنوموړي ټولواک یوه اولسمی سندرم ترې رانقله کړې ده، ښکاري چې
 په دې جونگ کې به دپښتو دنوروشاعرانو اشعار هم موجود وو .

۵- گلشن روه :

گلشن روه دپښتو ژبې د نظم اونثر دانتخاباتو یوه ښکلې اورنگینه
 مجموعه ده، چې انگلیسی نامتو مستشرق میجر راورټی راټوله کړې
 اودپښتو د بېلو - بېلو، نثارانو او شاعرانو دکلام انتخابات یې پکې
 راغونډ کړی دی .

دا کتاب دوی برخې لری چې لومړۍ برخه یې دننر اودوهمه برخه یې دنظم انتخابات دی :

دننر په برخه کې دالاندې آثارواغلي:

- ۱- دافضل خان خټک د تاریخهرصع یوه برخه .
- ۲- داخوند محمد قاسم دفوایده الشریعة یوه برخه .
- ۳- دافضل خان خټک دکلیلی دمنې یا «علم خانۀ دانش» یوه برخه
- ۴- دبابو جان د کتاب یوه برخه .
- ۵- داخون دروپزه دمخزن یوه برخه .
- ۶- د عبدالقادر خان خټک د گلدستي - چې د شیخ سعیدی دگلستان ترجمه ده - یوه برخه .

دنظم په برخه کې دا لاندې انتخابات راغلي دی :

- ۱- د رحمان بابا ددېوان یوه برخه .
- ۲- د خوشالخان خټک ددېوان یوه برخه .
- ۳- د حمیدبابا د دېوان یوه برخه .
- ۴- دخواجه محمدبنگنښ ددېوان یوه برخه .
- ۵- دمیرزاخان انصاری ددېوان یوه برخه .
- ۶- دکظم شیدا ددېوان یوه برخه .
- ۷- داشرفخان هجری ددېوان یوه برخه .
- ۸- د عبدالقادر خان خټک دیوسف اوزلیغا دمنظومې کیسې یوه برخه .
- ۹- دعبدالقادرخان خټک ددېوان یوه برخه .
- ۱۰- داحمدشاه ابدالی ددېوان یوه برخه .

دکتاب ټول مخونه ۳۱۲ دی چې ۱۸۶ مخونه یې نثر او ۱۳۶ پاتې مخونه یې اشعارو نیولی دی؛ همداراز یوه پښتو او یوه انگلیسی مقدمه لری او په «۱۸۶۰ع» کال په هر تفور د کې دستینون آستین په مطبعه کې خپور شوی دی، قطع یې لویه او $۲۶\frac{1}{2} \times ۱۹$ سم ، ده .

څرنگه چې میجر راورټی په دې سربېره د پښتو ژبې له پاره نور نه هېریدونکی اودقدر وړ خدمتونه هم کړي نوځکه لازم گڼم چې د نوموړي پوهاند لنډه پېژند گلوی اود آثاروفهرست هم دلته ولیکم :

راورټی د ۱۸۲۵ ع کال د می دمیاشتمې په ۳۱ دنیاته راغی، پلار یې پیتر راورټی نومېده، ده په فالموت اوبنرانس کې درس ولوست اوپه ۱۸۴۳ ع کال د بمبئی ایست انډیا کمپنی دپياده لښکر په دزیمه قطعه کې شامل شو، په ۱۸۶۳ ع کال دميجرۍ رتبې ته ورسېد او په ۱۸۶۴ ع کال له نظامي وظيفو څخه متقاعد شو. دراورټی دنظامي دورې خدمتونه په ملتان کې په ۱۸۴۸ ع، په پنجاب کې په ۱۸۴۹ ع کال او په گجرات، سوات اودهند په شمال لویدیځ سرحد کې په ۱۸۵۰ ع کال کې وو. راورټی په ۱۸۵۰ ع کال د پېښور ښار دضلعواوبقعو شرح ولیکله، له ۱۸۵۲ - ۱۸۵۹ ع کال نه یې - چې په پنجاب کې دحکمران مرستیال ؤ - په ختیځو ژبو کې مطالعه وکړه اوددې ژبودعالي متخصص په حیث و پېژندل شو، دراورټی یولې هغه آثار چې دپښتويه باره کې دی په لاندې ډول ښودل کېږي :

۱- پښتو گرامر: چې په ۱۸۵۵ کال په کلکته کې په ۲۶۵ مخونو کې خپور شوی اود پښتو د صرف اونحوې ډېر ښکلی کتاب دی .

۲- منتخبات اشعار افغاني: چې په ۱۸۶۲ ع کال په ۳۸۰ مخونو کې خپور شوی او په دې کتاب کې یې دپښتنو شاعرانو زیات شمېر اشعار په انگلیسي ترجمه او منظوم کړي دي .

۳- قاموس: - پښتوپه انگلیسي - په ۱۸۶۰ ع کال په هرټفورد کې په ۱۱۶۶ مخونو کې خپور شوی دی.

۴- په ۱۶ بېړۍ کې پښتو اشعار: - له انگریزي ترجمې سره - چې دخوشالخان خټک اکثره شعرونه یې ترجمه کړي او یوه گټوره مقدمه یې پرې لیکلې ده .

۵- دایسيف الحکیم داستان : پخوانۍ مشهورې کیسې یې په پښتو ژباړلې او په ۱۸۷۱ ع کال یې دگلبرت په مطبعه کې خپرې کړې دي .

۶- قاموس :- انگلیسی په پښتو - په ۱۸۹۷ع کال یې لیکلی دی.

۷- پښتو مینول .

۸- همدا کتاب (گلشن روڼه).

همدا راز د تخنیکي اصطلاحاتو هندی او انگلیسی فرهنگ، طبقات ناصری انگریزی ژباړه اود افغانستان اوبلوچستان په باب یاد داشتونه هم دنوموړي له آثارو څخه دي. دمړینې نېټه یې معلومه نه ده خو گومان کېږي چې د شلمې پېړۍ تر اوایلو (۱۹۰۰ع کال) پورې به ژوندی و؛ ده د پېښور، سوات او هند په سفر کې یولې زیاتې قلمي نسخې راټولې کړې دي چې د بریتانیا د موزې په ختیځه څانگه کې یو ځانگړی او خاص تکلمیون د نوموړي په نامه موجود دی. (۴)

۶- کلید افغاني :

په کلید افغاني کې د پښتو د بېلو- بېلو نثارانو او شاعرانو د نثر نمونې اود شعر انتخابات د نامتو مستشرق پاډري هیوز له خوا راټول شوي دي اود پښتو د انتخابي کتابونو په لړ کې یو په زړه پورې او ښکلی اثر دی .

دا کتاب په لومړي سر کې په دريولو یو برخو ویشل شوی دی: لومړۍ برخه یې د نثر انتخابات، دوهمه برخه یې د شعر خوښونې او دریمه برخه یې د انشاء مختلفې نمونې دي.

په لومړۍ برخه کې : دمولوی احمد دگنچ پښتو یوه برخه، دمولوی احمد جان د تاریخ سلطان محمود غزنوي یوه برخه اود افضل خان خټک د تاریخ مرصع یوه برخه راغلي دي.

په دوهمه برخه کې : د فیاض د شاهزاده بهرام او گل اندامې کیسه، درحمان بابا د دېوان یوه برخه، د خوشال خان خټک د دېوان یوه حصه او چمن بې نظیر - چې تفصیل یې مخکې راغی - اود پښتو د بېلو - بېلو شاعرانو اشعار خوندي دي .

په دریمه برخه کې: د پښتو د انشاء مختلفې او بېلې - بېلې نمونې دي چې د پښتو «۱۹» مختلف القو ع مزا سلې اولیکونه پکې راټول شوي دي .

کلید افغانی ۴۱۸ مخونه لری چې ۲۴۰ مخه یې د نشر انتخاباتو و
۱۶۲ مخه یې د نظم انتخاباتو او ۱۶ مخونه یې د پښتو لیکونو نیولی دی!

کلید افغانی په ۱۸۷۲ع کال د لاهور په سرکاری مطبعه کې خپور
شوی چې کاپی نویس یې غلام چیلانی پښوری دی، قطع یې لویه ۲۹ × ۲۲
سم، ده او یوه انگریزی سربیره هم لری.

۷- د پښتوخوا دشعر هاروبهار :

«د پښتونخوا دشعر هاروبهار» هم یو ښکلنی انتخابی اثر دی چې
فرانسوی مستشرق دارمسترد پښتو غزلی، چاربیټي، متلونه، کیشي
مصراعې (لنډې)، سندرې، اونوریکې راټول کړي او ددې ذخایرو د ژاغونو لړ
له باره د پښتونخوا په لټو گرځېدلي او د پښور په ښهر د ابیت آباد
چاؤنۍ کې یې د فرانسیس سرکار په حکم په ۱۳۰۲ هجری ق کال راټول
کړی او د پاریس د ختیځ ټولني په خرڅ په سرکاری مطبعه کې په ۱۸۸۸ع کال
په پاریس کې خپور شوی او قطع یې ۲۵ × ۱۵ سم، ده.

ددې کتاب پښتو برخه ۲۲۸ مخه ده، په دې برخه کې لومړی د پښتو
جنگی، رزمی او حماسی چاربیټي راټولې شوي چې دا څار بیټي اکثره
تاریخی او دمغولو، انگریزانو او نورو ځاینانو او غاصبیتو په بحثونه او
دغازیانو، مجاهدانو او ملی قهرمانانو په ستاینه کې ویلې شوي دي؛ په دې
لړ کې د ډېرو ملی شاعرانو چاربیټي خوندي دي چې دویونکو لټنه لټنه
بیوگرافي هم ورسره شته؛ څرنگه چې دا چاربیټي زمونږ د تاریخ پوښتون باب
تسکيلوی نوځکه لازم گڼم چې دهغه عناوین او موضوعات دلته ولیکم او کوم
شاعران چې په دې برخه کې یې چاربیټي راغلي دي یاد کړم چې دادي:

د «برهان» غزل د لوی احمد شاه بابا دهغه جنگ په باره کې چې
له مرهټه و سربره یې کړی و، د نوره دین چاربیټه - دیار محمد خان درانی
د جنگ په باب چې له سید بادشاه سره یې په هند کې کړی و، د نوره دین
بله چاربیټه چې د فیض الله خان مومند ملی خان په مرثیه کې یې
ویلې ده، د گل محمد شاعر چاربیټه - چې د احمد شاه غازی د هغه جنگ
په باب ده کوم چې نوموړی په بالاکوټ کې له سیکانو سره کړی و، د پوهان
چاربیټه - د فیروز خان خټک د زوی خواص خان په مرثیه کې، د احمد گل

چاربيته - دامير دوست محمد خان دجنګ په باره کې چې نه سګانو سره يې کړې و، د احمد گل بله چاربيته - چې د سوات صاحب په مدحه کې يې ويلې او دده هغه چنګ يې ستايلی کوم چې له انګريزانو سره يې په بنير کې کړې و، د حميد دجنګ چاربيته، دنواب دبنير دجنګ چاربيته دطالب گل دبنير دجنګ چاربيته، دپاياب دپښتون او انګرېز دجنګ غزل، دعنوان الدين کاکا خپل هغه بيت چې د سوات دمک د حالاتو په باب يې ويلی دی او د ۱۸۸۲ کال دمارچ داتلسم تاريخ له پېښې سره اړه لري، دجلال آباد ديوه شاعر هغه چاربيته چې دکابل دجنګ په باب يې ويلې ده او دملی مجاهدينو په ستاينه او دانګرېزانو په غندنه ځکه ده، دپاياب دکابل دجنګ چاربيته، د عبداللهدکابل دجنګ چاربيته، دچارميتی چاربيته چې د غازيانو په مدح او دشهيدانو په مرثيه کې ده، دکابل دجنګ بله چاربيته، ديوه نامعلوم شاعر دکابل دجنګ يوه بله چاربيته، دمحمد دين چاربيته دمحمد جان خان غازی په ستاينه کې، دغریبي چې دنګرهار دپټې کوټ اوسېدونکی و هغه چاربيته چې د غازی محمدجان خان وردګ دوزلې په باب يې ويلې ده، دعزیز خان صوبدار د مرثيې يوه چاربيته، د محمود مرغزی دانګرېز دانصاف په نوم يوه طنزیه چاربيته، د ارسلا چاربيته دخدو خېلو په باب اوداکبرخان په مرګ ویرنه .

له دې تاريخي چار بيتونه او وروسته ديو شمېر اولسي شاعرانو راز - راز دينی، عشقی، تصوفی، نعتیه او نورې چاربيتې راغلي دي له دې نه راوروسته دپښتنی فولکلوريو، برخه چې دپښتو منظومې اودښځو ساندې پکې دی ضبطه شوي، بيا دپښتو يو شمېر لنډې، له هغه نه وروسته متلونه، بيا کيسی او په پای کې يوازې لنډې فولکلوري کيسې راغلي دي .

۸- بهار گلشن افغاني :

بهار گلشن دپښتو د مختلفو شاعرانو د اشعارو مجموعه ده. ټولوونکی يې معلوم نه دی اودګڼې کسنگم په فرمایش او مصرف خپره شوې ده، په دې مجموعه کې دپښتو دلاندنيو شاعرانو شعرونه راغلي دي:

نعمت الله، نوروېزه، محمد رفیق، محمد دين، توکېل، عبدالعظيم ملا احمد جان، غلزالدين، حميد گل، سید احمد، شاه افضل، اعظم الدين

شاه پسند، داد محمد، خیری، قمرالدین، محمد اکرم، نورالدین، شاه عالم سلطان پېښوری، شهنواز، مطیع الله، عبدالرحمن، خدا بخش، میرا شاه افضل، میر فقیر، دارا شاه، گل احمد، سید میر، زین الدین او سعدالدین.

دا کتاب په ۱۳۵۱ هـ ق کال د منشی برکت علی په اهتمام د لاهور په انارکلی نومی مطبعه کې خپور شوی دی، قطع یې برابره او ۲۵ × ۱۶ پم سم ده.

۹- جشن نوروزی :

د احم دېبلو - بېلو شاعرانو د اشعارو یوه ښکلې اوزنګینه مجموعه ده چې څرخل په هند کې د کتابو د تاجرانو له خوا خپره شوې، ټولوونکي یې معلوم نه دی خو زیاته برخه شعرونه یې د ملنک نوروز دی نوښکه په جشن نوروزی سره نامل شوي ده، په دې مجموعه کې سربېره د یوشمېر مشهورو شاعرانو په کلام د یوشمېر نامشهورو شاعرانو شعرونه هم راغلي چې د پښتو تذکره لیکنې په لاره کې زیاته مرسته کوي او د پږو شاعرانو شعرونه او د کلام نمونې را تر ګوتو کوي چې یو ګټور اثر ګڼل کېږي.

۱۰- بهار نوروزی :

دا کتاب له جشن نوروزی څخه پرته یو بل اثر دی چې په دې کې هم د نوروز اودده د نوزو همصرو او پخوانیو مشهورو او نا مشهورو شاعرانو د کلام نمونې راغلي او د دیارلسمې پېړۍ په اواخرو کې لیکلي شوي او غونډه شوي دي؛ دا اثر هم څو څو ځل په هند کې خپور شوی او غونډوونکي یې معلوم نه دی.

۱۱- بهارستان افغانی :

دا کتاب هم د پښتو د نظم او نثر ښکلې او په زړه پورې انتخابات دی چې ابوالصفا قاضي میر احمد شاه رضوانی پېښوری د لاهور کالج پنجاب یونیورسټي د زده کوونکو له پاره کړی دی .
د دې کوچنۍ مجموعې د نثر په برخه کې د افضل خان خټک د تاریخ مرصع، داخوند قاسم د قوائد الشریعت داخوند دروېزه دمخزن او د احمد شاه

د رانی نو می تاریخ خخه انتخابات شوی دی .

د شعر په برخه کې: د رحمان بابا عبدالقادر خان خټک ، بابو جان علیخان، قلندر احمد شاه بابا، خوشالخان خټک ، کاظم خان شیدا اشرفخان هجری، عبدالحمید، خواجه محمد بنگین او رضوانی له دواړو څخه خوښوونې شوي دي .

د کتاب قطع کوچنی 17×13 سم، ده او ۱۰۴ مخونه لری؛ دا کتاب په ۱۸۹۸ع کال د لاهور په مطبع مفیدعم کې خپور شوی دی .

۱۲- شمکرستان افغانی :

د شمکرستان افغانی هم د قاضی میراحمد شاه رضوانی د خوښوونو مجموعه ده چې د اجم د درسي سلسلې له پاره ليکله شوې او په ۱۹۰۵ع کال خپره شوې ده، د دې مجموعې په مقدمه کې د پښتو د رسم الخط او مخصوصو توريو په باب هم يو لړ معلومات شته اولنډې صرفې اونحوی لارښوونې هم لری؛ د پښتو متلونه لنډۍ او فولکلوري کيسې هم پکې شته اوله دې راوروسته د افضل خان خټک له علم خانۀ دانش، د عبدالقادر خان خټک له گلدستې او د افضل خان خټک له تاريخ مرصع څخه خوښوونې شوي او د احمد شاه بابا، عبدالقادر خان اشرف خان هجری، کاظم خان شیدا میرزا خان انصاری ، خواجه محمد بنگین، عبدالحمید مومند ، رضوانی عبدالرحمن سربني، خوشالخان خټک، مسعود گیل ، احمد اخون خېل عبدالعظیم او بابو جان لغمانی شعري انتخابات دي. د رسالې قطع د بهارستان په اندازه ده چې $60 + 52 = 112$ مخونه لری .

۱۳- گلزار مدينه :

گلزار مدينه د يوې هغې سلسلې منظومو کتابونو نوم دی چې د پښتو د کتير الکلام او لغت ويونکی شاعر حاجي محمد امين له خوا ليکل شوی دی. خوددې سلسلې د يوه ټوک يوه برخه د نورو شاعرانو د کلام هم شته چې د: « اشعار شعراي متفرق » په نامه معرفي شوي او په دې برخه کې د پښتو د يو شمېر نوموړو او نامتو شاعرانو نعتي کلام موجود دی او د پښتو د شعر او ادب د اسمان له يو شمېر ورکوستورو سره مومخامخ کوي چې له دې کبله په دې لړ کې د يادونې حق لری .

۱۴- بهار جانان :

بهار جانان دکندهار دهغو بېلو-بېلو اولسي شاعرانو چې دخورلسمي پېړۍ په اوایلوکې يې ژوند کاوه داولسي اشعارو او نغمو يوه ښکلې اوپه زړه پورې مجموعه ده؛ دا اثرمولوی محمدشریف چې تخلص يې جازان دی په ۱۳۴۹ هـ ق کال ددوهمې خور (ربیع الثاني) په څلورم په کندهار کې دمولوی عبدالله تاجر په تشویق راغونډه کړی او نوموړی تاجر په ۱۳۵۰ هـ ق کال دلاهور دصابر په مطبعه کې د منشي ذاکر حسین په اهتمام خپور کړی دی. درسمالي ټول مخونه پنځوس چې په هغه کې ۳۶ مخه پښتو اونور دری دی، قطع يې لویه، کاغذ ژړاو دډبرې چاپ دی .

په دې کتاب کې د لاندینيو شاعرانو شعرونه راغلي دي: مخلص ملا محمد کریم، ملازاهد، کمال بابا، برخوردار، شمس الدین، حاجی اختر امیر، سعادت، حلیم بابا، غلام صدیق، پودل، سلیم بابا، ملا عبدالرحمن زمینداوری، عبد السلام کمرزی، محمد ایوب، ملا میران، عبدالله، فیض الله، صدیق اخوندزاده، ملاخواجه او ملا محمد شریف جانان .

يادونه

دپښتو تذکرو دوهم ټوک «دپښتو اوسني تذکري» نومبري؛ دا ټوک په نوی او انتقادی ډول لیکل کېږي او ددې تذکرو د معرفي او ذليکونکو په پېژندگلوۍ سر-سپره د کتاب په مختویاتو او ترتیب ژور بحث لري او دانتقاد وړتکي او مطالب يې ددلايلو او اسنادو په اساسي په کوته کېږي؛ چې په خپل وار به دپښتو د ادب او ادبي تاريخ دمېنانو او علاقه مندانو حضورته وړاندې شي . «پای»

۱- د لندن د بریتش موزیم د پښتو قلمي نسخو کتلاگ د ۱۹۹۵ کال چاپ، له لومړي مخ نه تر ۲۸ مخ پورې .

۲- دپښتو د ادب تاريخ د ښاغلي رښتین تالیف له ۴۰ مخ نه وروسته .
3-Catalogue of Pashto Manuscripts in the Libraries of the British Isles 1965, pp: 93-94

۳- دوهم ټوک طبقات ناصري تعلیقات، د پوهاند عبدالعی حبیبی په قلم په کابل کې د تاریخ ټولني چاپ، ۱۳۴۲ کال، له ۱۷۴ تر ۱۷۶ مخ پورې .

ماخذ

که څه هم ددې رسالې دهر کتاب په برخه کې دحواشی او مراجعو ترعنوان لاندې ماخذ دمخونو په قلمبښودل شوی خو بیا هم لازم گڼم د بشپړې یادونې په غرض هغه آثار چې په دې رساله کې ترې په مستقیم یا غیر مستقیم ډول استفاده شوي، دلته په عمومي ډول راوړم.

۱- پته خزانه: چې په ۱۱۴۱-۴۲ ق کلوکې دمحمد هوتک له خوا لیکل شوې او په ۱۳۲۳هـ ش کال د پښتو ټولني له خوا داستاد عبدالحي حبيبي په تصحيح، تحشیه او تعليق خپره شوې ده.

۲- مخزن افغانی: د نعمت الله هروی لیکنه، د تاریخ ټولني د کتابخانې قلمی نسخه.

۳- تذکرة الاولیاء: په ۱۱۲۶هـ ق کال سلیمان ماکو لیکلې چې اته پاڼې یې لاس ته راغلي او د ۱۳۱۹ کال په کابل کالني لومړي ټوک پښتانه شعراء کې داستاد حبيبي له خوازينگوگراف شوې دی.

۴- هوتکیان: د عبدالرؤف بېنوا تالیف، چې په ۱۳۴۵هـ ش کال د تاریخ ټولني له خوا خپور شوی دی.

۵- پښتانه شعراء: - لومړی ټوک - داستاد حبيبي تالیف چې په ۱۳۲۲هـ ق کال د پښتو ټولني له خوا خپور شوی دی.

۶- د پښتو نثر تاريخي تطورات او دنثر لېکونکو تذکره: د ۱۳۱۹ کال په کابل کالني کې د دیناغلي قیام الدین خادم په قلم.

۷- د پښتو ادبیاتو تاریخ: - لومړی ټوک - داستاد حبيبي تالیف چې په ۱۳۲۵هـ ش کال د کابل پوهنتون د ادبیاتو د پوهنځي له خوا خپور شوی دی.

۸- دېښتو ادبياتو تاريخ : - دوهم ټوك- داستاد حبيبي تاليف چې په ۱۳۴۲ هـ ش كال دېښتو ټولني له خوا د دوهم ځل له پاره خپور شوی دی .

۹- دېښتو د ادب تاريخ: دښاغلي رښتين تاليف چې په ۱۳۲۵ كال د پښتو ټولني له خوا خپورشوی دی .

۱۰- وندر: دمحمدجعفر اخکزي تاليف چې په ۱۹۵۹ع كال په کونيته کې خپور شوی دی .

۱۱- طبقات ناصري :- دوهم ټوك، تعليقات - د پوهاند حبيبي په قلم چې په ۱۳۴۲ كال د تاريخ ټولني له خوا خپور شوی دی .

۱۲- دلندن دبريتش موزيم دپښتو قلمي نسخو كتلاك، د۱۹۶۵ع كال چاپ .

۱۳- دپښتو يوه بې نومه قلمي مجموعه: د كلتور او اطلاعاتو دخطی كتابخانې قلمي نسخه .

۱۴- د پښتونخوا د شعرهاروپهار: د ډارمستتر فرانسوی ټولونه په ۱۸۸۸ع كال دپاریس چاپ .

۱۵- گلشن روه : دراوړتسي ټولونه، په ۱۸۶۰ع كال دهرتفور دچاپ.

۱۶- كليد افغاني : د پادري هيوز ټولونه، په ۱۸۷۲ع كال دلاهور دسرکاري مطبعې چاپ.

۱۷- رشيدالبیان :- دملا عبدالرشيد او نورو ليکوالو ليکنه دهند چاپ .

۱۸- بهار گلشن افغاني :- دمنشي برکت علي په اهتمام د لاهور په انارکلي مطبعه کې په ۱۳۵۱ هـ ق كال خپور شوی دی .

۱۹- جشن نوروزی : د هندچاپ .

۲۰- بهار نوروزی : د هندچاپ .

- ۲۱- بهارستان افغانی : - دقاضی میراحمد شاه رضوانی ټولونه
 په ۱۸۹۸ع کال دلاهور په مطبع مفیدعام کې خپور شوی دی .
- ۲۲- شکرستان افغانی: - داهم دقاضی رضوانی د انتخاباتو مجموعه
 ده چې په ۱۹۰۵ع کال خپره شوې ده.
- ۲۳- گلزار مدینه : - د حاجي محمد امین اونورو شاعرانو د نعتیه کلام
 مجموعه چې په هند کې خپره شوې ده .
- ۲۴- بهار جانان : - د ملا محمد شریف جانان ټولونه چې په ۱۳۵۰
 کال دلاهور د صابر په مطبعه کې خپور شوی دی .
- ۲۵- معجم الادبایا : - اووم ټوک، د یاقوت حموی تالیف .



۶۰۸ (مطابق) باستان
 ۶۷ ۸۳۰۷۵
 ۱۷ روله شماره
 ۶۲ روله شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

دیوهو فہرستونہ

۶۵ ۸۳۰۷۵
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره
 ۶۷، ۶۸ (زمینه) شماره

حبيبي (پوهاند عبدالحی) ۱۴،۴۰۲	بختیار (قطب) ۸،۳
تر ۷۳،۶۵،۵۷،۵۳،۳۵،۲۴،۱۶	برخور دار ۷۳
حسن ۶۱	برکت علی ۷۱
حسن خان پریخ ۳۱ تر ۳۳	پروان ۶۹
حسین ۶۵	بستان پریخ (شیخ) ۳۱، ۳۲
حلم بابا ۷۳	۶۰،۵۲
حلیمة حافظه ۵۲	بهادرخان ۵۲،۴۸
حمید ۷۰	بہلول لودی (سلطان) ۴۴ تر ۴۶،
حمیدگل ۷۰	۶۰،۵۲
حمید لودی (شیخ) ۲۰، ۲۱، ۲۱، ۴۱	بی بی خالا ۶۱
خ	بیتنی (شیخ مشایخ) ۳، ۱۱، ۶
خادم (قیام الدین) ۶	۱۳
خدا بخش ۷۱	بیت نیکه ۳۳، ۱۳، ۸، ۷
خربنبون ۶۱، ۶۰، ۵۹، ۵۲	بہنوا (عبدالرؤف) ۶۲
خلیل ۶۱	پ
خلیل خان نیازی ۴۴ تر ۴۶، ۵۲،	پادری هیوز ۶۸، ۶۵
۶۰	پایاب ۷۰
خواجہ محمد ۶۵، ۶۴	پردل ۷۳
خواجہ محمد بنگینی ۷۲، ۶۶	پیتر راورقی ۶۷
خواص خان ۶۹	پیرووشان ۶۴، ۵۸
خوشالخان ختک ۴۴، ۴۵، ۵۲،	پیرمحمد کاکر ۶۵
۷۲، ۶۷، ۶۶، ۶۵	پیرمحمد میاجی (ملا) ۵۲
خیری ۷۱	ت
چ	تاج بی بی ۴۲
چارمیتی ۷۰	توکل ۷۰
د	تولر ۴۹
داد محمد ۷۱	تیمن کاکر (شیخ) ۳۳، ۳۴، ۵۲
داراشاہ ۷۱	ج
داریوش ۱۵	جانان (مولوی محمد شریف) ۷۳
داؤدخان هوتک ۵۸، ۵۲	جہانگیر ۳۶
در ویزہ (اخوند احمد) ۵۸، ۷	ح
۷۱، ۶۶، ۶۴، ۶۳	حاجی میر (ر.و: میرویس خان) ۵۱

- دوست محمد ۶۴
دوست محمد خان (امیر) ۷۰
دوست محمد کاکړ ۵۲، ۲۹
دولت ۶۴
دولت شاه ۵۷
دارمستتر ۶۹
ذکر حسین (منشی) ۷۳
رابعه ۵۲
راورقی ۶۷، ۶۵
رحمان بابا ۶۴، ۵۲، ۵۰، ۴۵، ۴۴
رحیمداد ۶۳
رسول خدا (ص) ۵۴
رشتین (صدیق الله خان) ۷۳
رضوانی (قاضی میراحمد شاه)
رفیع (حبیب الله) ۶۳
ریسی خان مہمند ۶۰، ۵۲
زاهد (ملا) ۷۳
زرغون خان نورزی ۵۲، ۲۹، ۲۸
زرغونہ ۵۲
زعفران (ملا) ۵۲
زین الدین ۷۱
زینب (بی بی) ۵۲
صلو خان ۴۰
سرین ۱۳، ۱۱، ۷، ۶
- سرینی ۶۱
سعادت ۷۳
سعدالدین ۷۱
سعدی (شیخ) ۶۶
سعید لودی ۲۱
سکندر خان خٹک ۶۵
سلطان پینپوری ۷۱
سلیمان (پنمبر) ۳۹
سلیمان ماکو ۵۸، ۹، ۵، ۴، ۲، ۱
سلیم بابا ۷۳
سوات صاحب ۷۰
سیداحمد ۷۰
سیدال خان ناصر ۵۲
سید بادشاہ ۶۹
سیدعلی ۵۷
سیدمیر ۵۱
سینفی ۶۴
شادمان خان ۳۵
شاه افضل ۷۱، ۷۰
شاه بیگ ۳۹، ۳۸
شاه پسند ۷۱
شاه جهان ۴۰
شاه حسین هوتک ۵۲، ۴۷، ۷۱، ۴۷
- شاه عالم ۷۱
شرف (ملا) ۵۹
شمس الدین (شاعر) ۷۳
شمس الدین (مؤلف) ۵۹
شہنواز ۷۱
شیخ احمد ۲۱

محمد اکرم (عارف) ۳۱	ف
محمد امین (حاجی) ۷۲	فاضل ۶۴
محمد ایاز نیازی (ملا) ۵۲	فضیل ۶۵
محمد ایوب ۷۳	فیاض ۶۸
محمد بستنی ۱۶	فیروز خان ختک ۶۹
محمد جان خان وردگ (غازی) ۷۰	فیض الله ۷۳
محمد جعفر اختری ۶۲، ۵۳	فیض الله مومند ۶۹
محمد حافظ بارکزی (ملا) ۵۲	ق
محمد کورگانی (میرزا) ۳۵	قادر خان هوتک ۴۸
محمد داؤد هوتک ۴۸، ۴۳	قدم ۳۵
محمد دین ۷۰	قلندر ۷۲، ۶۵
محمد رسول هوتک ۴۴	قمرالدین ۷۱
محمد رفیق ۷۰	ک
محمد زاهد ۳۵	کاظم خان شیدا ۷۲، ۶۶، ۶۵
محمد سعید (شیخ) ۶۴	کاکری بابا ۳۰، ۲۹
محمد صدیق پولزی (ملا) ۵۲	کامران خان سلوڑی ۴۱، ۴۰
محمد طاہر جوڑیانی ۵۲	کامنگار خان ختک ۶۵
محمد عادل بربخ (ملا) ۵۲	کلات بابا (رءو: شیخ متی) ۴۵
محمد عباس کاسی ۵۴	کمال بابا ۷۳
محمد عمر ۵۲	کند ۶۱
محمد عوفی ۵۷، ۴	کک
محمد قاسم ۲۰	گرگین ۵۴
محمد قاسم (اخوند) ۷۱، ۶۶	گل احمد ۷۱
محمد کریم (ملا) ۷۳	گل محمد ۶۴
محمد گل مسعود ۵۲	گل محمد ۶۹
محمد هوتک ۱۴، ۲۴، ۳۱، ۳۳	گہرک سنگم ۷۰
۴۲، ۴۴، ۴۷ تر ۵۷، ۵۴، ۵۲	ل
۵۹، ۶۱، ۶۲	لیلی ۳۸
محمدی ۶۵	م
محمد یونس خان ۵۲	محمد ۶۴، ۶۳
محمود غزنوی (سلطان) ۱۷، ۵۰	محمد اکبر هوتکی (حاجی) ۵۴
محمود مرغزی ۷۰	محمد اکرم (شاعر) ۷۲

نصرالدين خان انبلي ۵۲	محمود هوتکي (شاه) ۶۰
نصر لودی (امير) ۲۳، ۲۲، ۴۱،	مخلص ۷۳
۶۰، ۵۲، ۴۷	مراد بخته (بی بی) ۲۵
نعمت الله (شاعر) ۷۰	مسعود گل ۷۲
نعمت الله هروی ۳۴، ۳۲، ۳۱	مصطفی ۶۳
نعيم ۶۴	مطیع الله ۷۱
نواب ۷۰	معزالله ۶۵
نورالدين ۷۱	مغدود (مودود، ملك) ۴۰
نورمحمد خروئی ۵۴	ملا خواجه ۷۳
نورمحمد غلجي (ملا) ۵۲	ملکيار (شیخ) ۵۲، ۸، ۳
نورمحمد کاکړ ۳۰	مهردل خان (سردار) ۵۴
نوروز ۷۱، ۷۰	مهبين ۶۵
نوره دين ۶۹	میرا ۷۱
نوزاد نورزی ۲۸	میران (ملا) ۷۳
نيکبخته (بی بی) ۵۲، ۴۳، ۴۲، ۳۵، ۵۲	میرداد ۳۵
ه	میرزاخان انصاری ۷۲، ۶۶، ۶۵
همایون ۳۵	میرفقير ۷۱
هوتک بابا ۵۲، ۴۹	میرویس خان ۵۰
ی	میلسن ۲۱
يارمحمد خان درانی ۶۹	ن
یونس ۶۵	نادرافشار ۴۸
	نازوانا ۵۲

• • •

«۲» دکایونو هونه

ب	الف
بالاکوت ۶۹	احمد آباد ۳۲
بالستان ۱۶	ارغسان (ر، و: ارغستان) ۹، ۲
بتی کوت ۷۰	ارغستان ۶۱
بدنی ۴۲، ۳۵	اقفا نستان ۶۸، ۵۳، ۵۰، ۴۹
بریتانیا ۶۸	انارکلی ۷۱
بست ۱۶	ایب آباد ۶۹

مس	بلوچستان ۶۸،۰۵۴
سمانه ۳۱	بمبئی ۶۷
سوات ۷۰،۶۸،۶۷	بنزانس ۶۷
سیوری ۴۸	بنیر ۷۰
نبی	پ
بنوراوک ۳۲،۳۱	پاریس ۶۹
بنسہر صفا ۴۱	پنبتونخوا (پنبتنخا) ۱، ۷،۶،۲
ع	۶۹،۵۱،۵۰،۲۵،۱۳،۱۱
عراق ۲۵	پنبتین ۶۱
غ	پنجاب ۶۷
غزنی ۴	پنبتور ۴۲،۳۶،۳۵، ۶۸،۶۷،۶۳
غور ۲۲،۱۶،۱۵	۷۱،۶۹
ف	ت
فالموت ۶۷	ترناک (ترناک) ۶۱
فرانسہ ۶۹	توبہ ۲۸
ق	ج
قندھار (ر،و: کندھار) ۴۸،۳۹	جلال آباد ۷۰
۵۴،۵۰	ح
ک	حرمین ۳۶
پ	خ
کابل ۷۳،۷۰،۵۳،۴۰،۳۹	خراسان ۴
کرام ۶۱	خواجہ امران غر ۶۱
کلات ۴۴	ج
کلات غونہی ۶۱	چنارگرہ ۳۶
کلکتہ ۶۷	د
کندھار ۴۰، ۳۸، ۳۷، ۳۶، ۳۱، ۲	دوابہ ۳۶
۷۳، ۶۵، ۵۳، ۵۰، ۴۹، ۴۸	دیراوت ۲۸
کوڈک ۶۱	ذ
کوکران ۶۵، ۶۸	دیلی ۴۰
کوئٹہ ۵۴، ۵۳	ر
کیسی غر ۱۳، ۶	روه ۳۱، ۲۲
ک	ز
کجرات ۶۷، ۳۲	زوب ۶۱، ۲۹، ۲۸

ن	لاهور ۶۹،۷۲،۷۱،۳۶	ل
و	لندن ۷۳،۶۳	۴۰
ه	لوی افغانستان (ر.و: افغانستان)	۴
هراٹ ۲۹،۲۸	مازندران ۵۰	
هرتفورد ۶۷،۶۶	مرغه ۶۱، ۴۸	
ہلمند ۳۱	ملتان ۶۷، ۲۲، ۲۱، ۲۰	
ہند (ہم.و: ہندوستان) ۳۲، ۴	منڈیش ۱۵	
۶۷، ۶۸، ۶۹، ۷۱		
ہندوستان ۴۶، ۳۱		

«۳» ڈیبرونومونه

س	الف
سدوزی ۴۰	ابدالی ۲
سکان ۷۰، ۶۹	الکوزی ۳۷
سوریان ۴۷، ۱۶، ۱۵	انگریزان ۷۰، ۹۶
سب	انگلیس (هم ر.و: انگریزان) ۶۵
سپالم خیل ۵۱	پ
ص	پښتانه ۲۰، ۱۵، ۱۱، ۵، ۳، ۱
صابزی ۹، ۲	۲۲، ۲۴، ۲۵، ۳۱، ۳۲، ۳۵، ۴۰
ع	۴۸ تر ۵۲
عرب ۲۱	پښتون (ر.و: پښتانه) ۷۰، ۳۵، ۴
غ	خ
غزنوی (ر.و: غزنویان) ۴	خدوخیل ۷۰
غزنویان ۵۹	خلیل ۴۲
غلجی ۴۹	د
غوریاخیل ۴۲	درانی ۲
غوری (غوریان) ۴	ر
غوریان ۴۹، ۴۷، ۱۶	روپشانیان ۷
ک	ز
کاسی ۵۴	زمنده ۲۵

ه	ل
هخامنشیان ۱۵	لودیان ۲۰ تر ۲۳، ۴۱، ۴۷
هوتك (هم، و: هوتكیان) ۴۴	م
۵۴، ۵۱، ۵۰، ۴۹، ۴۸	ماكو ۱، ۲، ۹
هوتكیان ۴۷، ۴۹، ۵۰	مرهته ۶۹
	مغول ۳۶، ۴۰، ۵۰، ۶۹

«۴» دکتابونومونه

پښتو محمود نامه ۵۸	الف
پښتو مینول ۶۸	اخبار اللودی ۲۰، ۲۱، ۲۲، ۲۳
په ۱۶ پېړۍ کې پښتو اشعار ۶۷	۵۸، ۴۱
ت	ارشاد الفقراء ۵۸، ۴۳
تاریخ احمدشاه درانی ۷۱	اعلام اللودعی (هم ر، و:) اخبار
تاریخ افغانی ۴۲	اللودی ۴۰
تاریخ بیهمتی ۴	افضل الطریق ۵۸
تاریخ سلطان محمود غزنوی ۶۸	اولیای افغان ۴۲، ۵۸
تاریخ سوری ۱۵ تر ۲۰، ۲۵، ۲۰، ۱۸	ب
۵۸، ۲۶	بزم آرا ۵۷
تاریخ سیستان ۴	بستان الاولیاء ۳۱، ۳۲ تر ۳۴، ۵۸
تاریخ فرشته ۲۰	بهار جانان ۷۳
تاریخ مرصع ۶۶، ۶۸، ۷۱، ۷۲	بهارستان افغانی ۷۱، ۷۲
تحفه صالح ۳۷، ۳۸، ۵۸	بهارگلشن افغانی ۷۰
تحفه واعظ ۵۸	بهار نوروزی ۷۱
تذکره الابرار والاشرار ۳۵، ۳۶	بیاض ۴۴، ۴۵، ۵۸
تذکره الاولیاء ۱۵ تر ۲۰، ۵۸	پ
تذکره الاولیاء عطار ۲	پادشاه نامه ۴۰
تذکره اولیای افغان ۳۵، ۳۶، ۴۲	پته خزانه ۳، ۱۴ تر ۱۷، ۱۹ تر ۲۴
تذکره غرغښت ۲۹	۲۷ تر ۶۲
ج	پښتانه شعراء ۲، ۱۳، ۱۴، ۶۵
جشن نوروزی ۷۱	پښتو ابوستان ۵۸
جوامع الحکایات ۴	پښتو گرامر ۶۷

دسالو وېزمه ۳۰۱
 د شاه حسين دېوان ۵۸
 د عبدالقادر خان خټک دېوان ۶۶
 دکاظم شيدا دېوان ۶۶
 دالهيوار دېوان ۵۸
 دمحمدهوتک دېوان ۵۸، ۴۸
 دميانعيم دېوان ۴۳
 دميرزاخان انصاري دېوان ۶۶
 دنوازو دېوان ۵۸
 د۱۳۱۹ کابل کالنې ۱۴، ۱۳، ۲

ز

زين الاخبار ۴

ش

شکرستان افغاني ۷۲
 شهزاده بهرام اوگل اندامه ۶۸

ط

طبقات ناصري ۷۳، ۶۸، ۴
 طلوع افغان ۵۳

غ

غرغښت نامه ۲۸ تر ۵۸، ۳۰

ف

فوايد الشريعة ۷۱، ۶۶

ق

قاموس (انگليسي په پښتو) ۶۸
 قاموس (پښتو په انگليسي) ۶۷
 قرآن کریم ۳۱
 قصص العاشقين (شهباز گلان) ۵۸
 قلمي چونگه ۶۵

ک

کلید لفظي ۶۵، ۶۸، ۶۹
 کلید کامراني ۷۰، ۶۹، ۵۹، ۵۳، ۴۰، ۴۱، ۴۰

ح
 حديقه خټک ۵۸، ۵۴
 حيات لفظي ۲۱

خ

خلاصه الطب ۴۹، ۴۸
 خلاصه الفصاحت ۴۸
 خلاصه لمريدين ۵۹
 خورشيد جهان ۲۱
 خيرالبيان ۱۱

چ

چمن بي نظير ۶۸، ۶۴

د

د احمدشاه ابدالي دېوان ۶۶
 د اشرفخان هجري دېوان ۶۶
 د ايسف الحکيم داستان ۶۷
 د پښتو ادبياتو تاريخ ۱۵، ۱۴، ۴، ۱۹، ۲۳، ۲۷، ۳۰، ۳۵، ۳۷، ۳۹

د پښتو اوسني تذکري ۷۳

د پښتو پخواني تذکري ۶۳، ۴۷

د پښتو د ادب تاريخ ۷۳

د پښتو عروض ۵۹

د پښتو قلمي نسخو کتلاک ۷۳

د پښتو نثر تاريخي تطورات ۱۴

د پښتونخوا دشعر، هار، وېهار ۶۹

د تخنيکي اصطلاحاتو هندى او

انگليسي فرهنگ ۶۸

د حبيبه بابا دېوان ۶۶

د خداى مينه ۵۸

د خواجہ محمد بنگښ دېوان ۶۶

د خوشالخان خټک دېوان ۶۸، ۶۶

د رحمان بابا دېوان ۵۰، ۵۴، ۵۸

۶۸، ۶۶

کلید د منه (علم خانه دانش)	مخزن افغانی ۳۴،۳۱ تر ۴۳،۳۶	۷۲،۶۶
ک	مخزن الاسلام ۷۱،۶۶،۶۴،۶۳،۶۱	کلدسته ۷۲،۶۶
معجم الادباء ۲۷	مناقبه المشهوره ۵۷	کلدسته زعفرانی ۶۰،۵۸
منتخبات اشعار افغانی ۶۷	ن	گلزار مدینه ۷۲
نافع مسلمین ۵۸	و	گلستان ۶۶
وندر ۶۲،۵۳	ه	گلشن روه ۶۸،۶۵
هوتکیان ۶۲	ی	کنج پښتو ۶۸
یوسف اوزلیخا ۶۶	م	لباب الالباب ۵۷،۴
یوهی نومه قلمی مجموعه ۶۴		لرغونی پښتانه ۲۴، ۱۹، ۱۶، ۱۵
		محاسن الصلوة ۵۸

«۵» متفرق نومونه

آ	آریای ژبی ۷	۳۳ تر ۳۵، ۳۷، ۴۰، ۴۲، ۴۵، ۴۶
آریای سرودونه ۵۹	پښتو ټولنه ۵۳	۵۰، ۵۲ تر ۵۴، ۵۸ تر ۶۳، ۶۳ تر ۷۳
آریای سنډي ۸	پنجاب یونیورسټی ۷۱	
الف	اسلام (دین) ۴۱، ۲۶، ۲۴، ۱۷	
انگریزی (ژبه) ۶۹	تاریخ ټولنه ۷۴، ۶۶، ۳۴	
انګلیسی (هم روه: انګریزی) ۶۶	د افغانستان دخطی نسخو کتابخانه	
۶۸، ۶۷	ایست انډیا کمپنی ۶۷	۶۴، ۵۴
ب	دري (ژبه، هم روه: پارسی) ۸	
بریتش موزیم ۶۳ تر ۷۳، ۶۵	دستون آستین مطبعه ۶۶	۲۸، ۵۹، ۷۳
پ	دصابر مطبعه ۷۳	
پارسی (ژبه) ۵۹، ۳۳، ۲۹، ۷، ۵، ۴	دکتور او اطلاعاتو وزارت ۶۴	
پښتو (ژبه) ۱۵، ۱۱، ۹ تر	دگلبرت مطبعه ۶۷	
۲۱، ۱۸، ۲۴، ۲۲ تر ۲۸، ۲۱ تر		

ع	عربی (ژبه) ۵ تر ۸، ۲۲، ۲۵، ۲۶،	مطبع مفید عام ۷۲
۲۹، ۳۳، ۳۸، ۵۷، ۵۹	و	
ف	ویدا ۷	
فارسی (ژبه، هم روز دري) ۵۷	ویدی سرودونه ۷	
ق	ه	
قادریه طریقه ۳۶	هندي (ژبه) ۳۳	

• • •

کار کوونکی

آپریتر: ښاغلی قادر علی «نادری»
 سر مرتب: ښاغلی محمد حسین «حسن زاده»
 ماشینکاران: ښا غلی محمد ابراهیم او ښاغلی محمد عوض
 همدا راز دلینو ټاپ دڅانګې آمر ښاغلی عبدالصمد «امیری» او
 مرستیال ښاغلی عبدالحکیم، او هم ښاغلی غلام محمد «تره کی» او ښاغلی
 محمد بشیر ته چې د چاپ په برخه کې یې زیات کړاو گاللی کورودانی وایم.
 او همدا رنگه د صحافی اوزینگو گرافي دڅانگو زیاته توجه اوزیار دیادونی
 او مننی وړ دی.

«ح - د»

۲۰۰

**EARLY BIOGRAPHIES OF
PASHTO POETS**

By

Habibullah Rafi

Published by the
Historical and Literary Society
of Afghanistan Academy

1971

دولتی مطبعه